



**បោះពុម្ព និងផ្សព្វផ្សាយ**  
**ដោយ គ.ជ.ប**



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**



**សៀវភៅណែនាំ**  
**ស្តីពី**

**ការយោសាសនាបោះឆ្នោតជ្រើសតាំង**  
**តំណាងរាស្ត្រ នីតិកាលទី៥**

( ថ្ងៃបោះឆ្នោត ថ្ងៃអនុវត្ត ទី២៨ ខែកក្កដា ឆ្នាំ២០១៣ )

# អារម្ភកថា



សៀវភៅណែនាំស្តីពី ការយោសនាបោះឆ្នោតជ្រើសតាំងតំណាងរាស្ត្រ នីតិកាលទី៥ ឆ្នាំ២០១៣ ត្រូវបានចងក្រងឡើងជាឯកសារសម្រាប់ប្រជាពលរដ្ឋ អង្គការមិនមែនរដ្ឋាភិបាលជាតិ អន្តរជាតិ ប្រព័ន្ធផ្សព្វផ្សាយព័ត៌មានជាតិ អន្តរជាតិ ពិសេសគណបក្សនយោបាយទាំងអស់ដែលបានចូលរួមប្រកួតប្រជែងក្នុងការបោះឆ្នោតជ្រើសតាំងតំណាងរាស្ត្រ ដើម្បីឱ្យងាយស្រួលយល់អំពីបទបញ្ជា និងនីតិវិធី ក្នុងការយោសនាបោះឆ្នោតជ្រើសតាំងតំណាងរាស្ត្រ ។ សៀវភៅនេះជាជំនួយស្មារតីក្នុងការអនុវត្តសកម្មភាពយោសនាបោះឆ្នោតផ្ទាល់ និងការអនុវត្តសកម្មភាពផ្សេងៗទៀត ដែលទាក់ទងដល់ការយោសនាបោះឆ្នោត ។

ខ្លឹមសារក្នុងសៀវភៅនេះត្រូវបានដកស្រង់ចេញពីបទបញ្ជា និងនីតិវិធីសម្រាប់ការបោះឆ្នោតជ្រើសតាំងតំណាងរាស្ត្រ នីតិកាលទី៥ ឆ្នាំ២០១៣ ដែលត្រូវបានគណៈកម្មាធិការជាតិរៀបចំការបោះឆ្នោត អនុម័ត និងប្រកាសឱ្យប្រើប្រាស់ជាផ្លូវការ នៅថ្ងៃទី២៨ ខែកុម្ភៈ ឆ្នាំ២០១៣ រួមទាំងបញ្ចូលនូវឧបសម្ព័ន្ធមួយចំនួន ដែលជាសម្រង់មាត្រានៃច្បាប់ ស្តីពីការបោះឆ្នោតជ្រើសតាំងតំណាងរាស្ត្រ និងគោលការណ៍ ទាក់ទងដល់ការយោសនាបោះឆ្នោត ។



# មាតិកា



	ទំព័រ
<b>អារម្ភកថា</b> .....	i
<b>មាតិកា</b> .....	ii
<b>អក្សរកាត់</b> .....	iv
<b>១- បទបញ្ជា និងនីតិវិធី ជំពូកទី៧ ការយោសនាបោះឆ្នោត</b>	
▪ បញ្ញត្តិទូទៅ .....	១
▪ សម្ភារអប់រំអ្នកបោះឆ្នោត .....	១៩
▪ រូបភាព និងសម្ភារយោសនាផ្សព្វផ្សាយ .....	២៦
▪ ភារកិច្ច និងកាតព្វកិច្ចរបស់ប្រព័ន្ធផ្សព្វផ្សាយព័ត៌មាន .....	៤០
<b>២- បទបញ្ជា និងនីតិវិធី ជំពូកទី១២ អ្នកយកព័ត៌មានជាតិ និងអន្តរជាតិ</b> .....	៤២
<b>៣- ឧបសម្ព័ន្ធ</b>	
ក- សម្រង់មាត្រា នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ និងច្បាប់ស្តីពីវិសោធនកម្មនៃច្បាប់នេះ ជំពូកទី៧ ការយោសនាបោះឆ្នោត .....	៤៩

# អក្សរកាត់



- ខ- សម្រង់មាត្រាមួយចំនួនទាក់ទងនឹងបទល្មើស នៃច្បាប់ស្តីពី  
ការបោះឆ្នោតជ្រើសតាំងតំណាងរាស្ត្រ និងច្បាប់ស្តីពី  
វិសោធនកម្មនៃច្បាប់នេះ ជំពូកទី១១ ទោសប្បញ្ញត្តិ ----- ៥៥
- គ- គោលការណ៍សម្រាប់ប្រព័ន្ធផ្សព្វផ្សាយព័ត៌មាន ----- ៥៦
- ឃ- គោលការណ៍សម្រាប់បោះពុម្ព និងផ្សព្វផ្សាយអត្ថបទ  
យោសនារបស់គណបក្សនយោបាយ ក្នុងព្រឹត្តិបត្រគោល  
នយោបាយគណបក្ស ----- ៦០
- ង- គោលការណ៍សម្រាប់ស្ថានីយវិទ្យុ និងទូរទស្សន៍ឯកជន ក្នុង  
ការលក់ម៉ោង ឬជួលម៉ោងចាក់ផ្សាយឱ្យគណបក្សនយោបាយ  
ដើម្បីធ្វើការចាក់ផ្សាយអំពីកម្មវិធីគោលនយោបាយ ក្នុងពេល  
យោសនាបោះឆ្នោត ----- ៦៥
- ច- គោលការណ៍សម្រាប់អង្គការមិនមែនរដ្ឋាភិបាល និងប្រព័ន្ធ  
ផ្សព្វផ្សាយព័ត៌មាន ស្តីពីការរៀបចំកម្មវិធីសំនួរចម្លើយ ឬ  
ពិភាក្សាអំពីគោលនយោបាយរបស់គណបក្សនយោបាយ  
ក្នុងពេលយោសនាបោះឆ្នោត ----- ៦៩
- \* ប្រតិទិននៃការបោះឆ្នោតជ្រើសតាំងតំណាងរាស្ត្រ នីតិកាលទី៥  
ឆ្នាំ២០១៣ ----- ៧៦



- គ.ជ.ប គណៈកម្មាធិការជាតិរៀបចំការបោះឆ្នោត
- គធ/ខប គណៈកម្មការរាជធានី ខេត្តរៀបចំការបោះឆ្នោត
- លធ/ខប លេខាធិការដ្ឋានរាជធានី ខេត្តរៀបចំការបោះឆ្នោត
- កបឃ/ស ក្រុមប្រឹក្សាឃុំ សង្កាត់
- គឃ/សប គណៈកម្មការឃុំ សង្កាត់រៀបចំការបោះឆ្នោត
- គកប/គករ គណៈកម្មការការិយាល័យបោះឆ្នោត និងរាប់សន្លឹកឆ្នោត
- ច.ប.ត.រ ច្បាប់ស្តីពីការបោះឆ្នោតជ្រើសតាំងតំណាងរាស្ត្រ និងច្បាប់  
ស្តីពីវិសោធនកម្មនៃច្បាប់នេះ
- ប.ន.ត.រ បទបញ្ជា និងនីតិវិធីសម្រាប់ការបោះឆ្នោតជ្រើសតាំង  
តំណាងរាស្ត្រ



**បទបញ្ជា និងនីតិវិធី**  
**ជំពូកទី ៧**  
**ការយោសនាបោះឆ្នោត**

**បញ្ញត្តិទូទៅ**

**ប្រការ ៧.១** អនុលោមតាម ច.ប.ត.វ ការយោសនាបោះឆ្នោតមានទិសដៅ ឱ្យគណបក្សនយោបាយ និងបេក្ខជនឈរឈ្មោះបោះឆ្នោត ធ្វើ ការផ្សព្វផ្សាយកម្មវិធីនយោបាយរបស់ខ្លួនជូនអ្នកបោះឆ្នោត ។ ការយោសនាបោះឆ្នោត គឺជាសកម្មភាពមួយចំនួនដែលត្រូវធ្វើ ឡើងជាសាធារណៈ ដើម្បីបញ្ចុះបញ្ចូលអ្នកបោះឆ្នោតឱ្យបោះ ឆ្នោតគាំទ្របេក្ខជន ឬគណបក្សនយោបាយណាមួយ ។ សកម្ម ភាពមួយចំនួន ដើម្បីគាំទ្របេក្ខជន ឬគណបក្សនយោបាយ ណាមួយ ឬរិះគន់គោលនយោបាយ ឬកម្មវិធីនយោបាយ គណបក្សណាមួយមានដូចជា ៖

- ៧.១.១ ការជួបប្រជុំជាសាធារណៈ របស់គណបក្សនយោបាយ ឬបេក្ខជន ។
- ៧.១.២ ការជួបជុំ ឬការរៀបចំជាក្បួនព្យុហយាត្រា ឬក្បួន ដំណើរដោយក្រុមថ្មើរជើង ឬដោយយានជំនិះគ្រប់ ប្រភេទ ឬការយោសនាតាមផ្ទះ ។

- ៧.១.៣ ការផ្សព្វផ្សាយតាមវិទ្យុ ឬទូរទស្សន៍ ឬសារព័ត៌មាន ។
- ៧.១.៤ ការផ្សព្វផ្សាយតាមរលកអាកាស ឬស្រែកជាពាក្យស្លោកខ្លីៗ តាមឧបករណ៍បំពងសំឡេង ឬដោយការចាក់ម៉ាញ៉េ ។
- ៧.១.៥ ការផ្សព្វផ្សាយតាមរយៈការចាក់ផ្សាយកាសែតវីដេអូ ឬ វីស៊ីខី ឬឌីវីឌីក្នុងរោងវីដេអូសាធារណៈ ឬទីធ្លាសាធារណៈ។
- ៧.១.៦ សកម្មភាពបិទផ្សាយនូវរូបភាពយោសនា ។
- ៧.១.៧ សកម្មភាពចែកចាយខិត្តប័ណ្ណគណបក្សនយោបាយ ។
- ៧.១.៨ សកម្មភាពចែកចាយមួក សម្លៀកបំពាក់ ស្លាកសញ្ញា គណបក្សនយោបាយ ឬសម្ភារផ្សេងៗទៀតដែលបោះពុម្ព ឬគូរ ឬផលិត ជូនអ្នកបោះឆ្នោត ។
- ៧.១.៩ សកម្មភាពលើកបដានៅទីសាធារណៈណាមួយ ឬ/និង ដំឡើងបន្ទះក្តារបិទប្រកាសផ្សាយ ។
- ៧.១.១០ ការប្រគំតន្ត្រីដោយការដើរជាក្បួន ឬនៅនឹងកន្លែងណាមួយ ឬការច្រៀងចម្រៀងយោសនា ឬការលេងភ្លេងយោសនា បោះឆ្នោត ។
- ៧.១.១១ ការរៀបចំកម្មវិធីប្រកួតកីឡា ។

**ប្រការ ៧.២** ការយោសនាត្រូវបើករយៈពេលសាមសិបមួយ (៣១)ថ្ងៃ មុន ថ្ងៃបោះឆ្នោត ។

៧.២.១ ការយោសនាបោះឆ្នោត ត្រូវដំណើរការក្នុងរយៈ ពេលសាមសិប (៣០)ថ្ងៃ ។

៧.២.២ គ្រប់សកម្មភាពយោសនាបោះឆ្នោត របស់គណបក្ស នយោបាយ ត្រូវចាប់ផ្តើមពីម៉ោងប្រាំមួយ (៦) ព្រឹក ដល់ម៉ោងដប់ (១០) យប់ ។

៧.២.៣ គ្រប់សកម្មភាពយោសនារបស់គណបក្សនយោបាយ ត្រូវឈប់សម្រាកនៅចន្លោះ ពីម៉ោងដប់ (១០) យប់ ដល់ម៉ោងប្រាំមួយ (៦) ព្រឹក ។

សកម្មភាពយោសនា ដោយឧបករណ៍បំពងសំឡេង ត្រូវហាមឃាត់ចាប់ពីម៉ោងដប់ពីរ (១២) ថ្ងៃត្រង់ ដល់ ម៉ោងពីរ (២) រសៀល ។

៧.២.៤ ការយោសនាត្រូវចប់ម្តែបួន (២៤)ម៉ោង មុនថ្ងៃបោះ ឆ្នោត ។

៧.២.៥ រាល់ការស្ទង់មតិ និងការផ្សព្វផ្សាយលទ្ធផលនៃការ ស្ទង់មតិទាក់ទងទៅនឹងដំណើរការបោះឆ្នោត ត្រូវ បញ្ឈប់ប្រាំ (៥)ថ្ងៃ មុនថ្ងៃបោះឆ្នោត និងថ្ងៃបោះ ឆ្នោត។ ការស្ទង់មតិ គឺជាការប្រើបញ្ជីសំណួរ ដើម្បី ស្រង់មតិរបស់ប្រជាពលរដ្ឋអំពីការបោះឆ្នោត ។ ការ ផ្សព្វផ្សាយលទ្ធផលនៃការស្ទង់មតិ ត្រូវបញ្ជាក់អំពី ប្រភពផ្តល់ព័ត៌មាន ពេលវេលា ចំនួនប្រជាពលរដ្ឋ

ដែលត្រូវបានជ្រើសរើសមកស្ទង់មតិ និងកម្រិត លម្អៀងនៃលទ្ធផល ។

៧.២.៦ មិនអនុញ្ញាតឱ្យធ្វើសកម្មភាពយោសនាអ្វីទាំងអស់ ក្នុងអំឡុងពេលម្តែបួន (២៤)ម៉ោង មុនថ្ងៃបោះឆ្នោត និងថ្ងៃបោះឆ្នោត។ ជនណាប្រព្រឹត្តល្មើសនឹងបម្រាម នេះនឹងត្រូវទទួលការពិន័យតាម ច.ប.ត.រ ។

**ប្រការ ៧.៣** គណបក្សនយោបាយដែលបានចុះបញ្ជីត្រឹមត្រូវតាមច្បាប់ ស្តីពី គណបក្សនយោបាយនៅក្រសួងមហាផ្ទៃ អាចរៀបចំកិច្ចប្រជុំ អំពីកម្មវិធីនយោបាយរបស់ខ្លួន នៅទីកន្លែងឯកជនបានគ្រប់ ពេល និងមានសិទ្ធិលើកស្លាកគណបក្សគ្រប់ពេលនៅលើទីតាំង ឯកជន ឬផ្ទះឯកជន ដោយមានការអនុញ្ញាតពីម្ចាស់ទីកន្លែង នោះ ។

៧.៣.១ ស្លាកសញ្ញាគណបក្សនយោបាយ អាចលើកនៅទី សាធារណៈ ដោយមានការសម្របសម្រួលពី អាជ្ញាធរឃុំ សង្កាត់ ផ្អែកលើគោលការណ៍ស្មើភាព សន្តិសុខ និងសណ្តាប់ធ្នាប់ ។

៧.៣.២ ស្លាកសញ្ញាគណបក្ស និងសម្ភារយោសនារបស់ គណបក្សនយោបាយ មិនត្រូវបានអនុញ្ញាតឱ្យលើក ឬបិទនៅក្នុងបរិវេណ ឬលើអគារ ឬការិយាល័យ របស់រដ្ឋ ។

៧.៣.៣ ស្លាកសញ្ញា ឬសម្ភារយោសនា របស់គណបក្ស នយោបាយ ដែលស្ថិតនៅក្នុងរង្វង់ មួយរយ (១០០) ម៉ែត្រ ពីការិយាល័យបោះឆ្នោត ត្រូវយកចេញយ៉ាង

យូរបំផុត នៅថ្ងៃបញ្ចប់ការយោសនាបោះឆ្នោត  
លើកលែងតែស្លាកសញ្ញា ដែលមាននៅទីស្នាក់ការ  
អចិន្ត្រៃយ៍របស់គណបក្សនយោបាយ ។

៧.៣.៤ គណបក្សនយោបាយ ត្រូវប្រមូលយកមកវិញនូវ  
ប័ណ្ណប្រកាស ឬប័ណ្ណបិទផ្សាយ បដា ឯកសារ  
យោសនាទាំងអស់របស់ខ្លួនពីគ្រប់កន្លែងសាធារណៈ  
ក្នុងរយៈពេលដប់ប្រាំ (១៥) ថ្ងៃ បន្ទាប់ពីថ្ងៃបោះ  
ឆ្នោត។

**ប្រការ ៧.៤** ការដឹកជញ្ជូនអ្នកបោះឆ្នោតទៅកាន់ការិយាល័យបោះឆ្នោត ឬ  
ការផ្តល់ជូននូវយានជំនិះឱ្យអ្នកបោះឆ្នោតជិះ មិនរាប់បញ្ចូល  
ទៅក្នុងសកម្មភាពយោសនាបោះឆ្នោតទេ ប្រសិនបើការប្រើ  
ប្រាស់យានជំនិះទាំងនោះ មានលក្ខណៈជាឯកជន មិនមានទ្រង់  
ទ្រាយធំ និងមិនមានភ្ជាប់នឹងការយោសនាបោះឆ្នោត ។

៧.៤.១ ហាមប្រើប្រាស់មធ្យោបាយដឹកជញ្ជូន ដែលជា  
សម្បត្តិរបស់រដ្ឋ ដើម្បីធ្វើសកម្មភាពយោសនា  
បោះឆ្នោតឱ្យគណបក្សនយោបាយណាមួយ ឬ  
បេក្ខជនណាម្នាក់ និងដឹកជញ្ជូនអ្នកបោះឆ្នោតទៅ  
កាន់ការិយាល័យបោះឆ្នោត ។

៧.៤.២ មធ្យោបាយដឹកជញ្ជូនដែលជាសម្បត្តិរបស់រដ្ឋ ត្រូវ  
បានកំណត់ដូចជា៖ រថយន្ត ទោចក្រយានយន្ត  
និងជលយានគ្រប់ប្រភេទ ដែលប្រើប្រាស់ស្លាក

សញ្ញាណជការ ឬ/និងរដ្ឋ រាជរដ្ឋាភិបាល នគរបាល  
និងខេមរភូមិន្ទ ។

៧.៤.៣ ការដឹកជញ្ជូនមានលក្ខណៈកៀងគរ ឬរៀបចំទុក  
ជាមុន ត្រូវហាមឃាត់ ។

**ប្រការ ៧.៥** ការស្លៀកពាក់ (សម្លៀកបំពាក់-មួក) ដែលតាំងបង្ហាញឱ្យឃើញ  
នូវរូបសញ្ញា ឬសារនយោបាយរបស់គណបក្សនយោបាយ ឬ  
រូបថតបេក្ខជនណាម្នាក់ មិនរាប់បញ្ចូលទៅក្នុងសកម្មភាពយោ-  
សនាបោះឆ្នោតទេ លើកលែងតែការស្លៀកពាក់នោះស្ថិតក្នុង  
ការិយាល័យបោះឆ្នោត ឬស្ថិតក្នុងបរិវេណខាងក្នុង ឬបរិវេណ  
ខាងក្រៅនៃការិយាល័យបោះឆ្នោត ក្នុងថ្ងៃបោះឆ្នោត។

**ប្រការ ៧.៦** មន្ត្រីរាជការស៊ីវិល អាជ្ញាធរដែនដីគ្រប់លំដាប់ថ្នាក់ កងយោធពល  
ខេមរភូមិន្ទ កងនគរបាលជាតិ និងមន្ត្រីតុលាការ មិនត្រូវ ៖

- ប្រើឥទ្ធិពលអំណាចនៃតួនាទីរបស់ខ្លួនដោយប្រយោល ឬ  
ចំពោះ ទៅលើដំណើរការបោះឆ្នោតដូចជា ការនិយាយដោយ  
ផ្ទាល់ ឬដោយប្រយោល ឬជាលាយលក្ខណ៍អក្សរ ដែល  
មានន័យគំរាមកំហែងដល់អាយុជីវិត រូបរាងកាយ ឬការ  
ប៉ុនប៉ងបំផ្លិចបំផ្លាញ ធ្វើឱ្យខូចខាតទ្រព្យសម្បត្តិ ការដាក់  
បង្ហាញ ឬប្រើប្រាស់នូវគ្រឿងសព្វាវុធ ដើម្បីបំភិតបំភ័យ
- ប្រើប្រាស់អគារ ឬការិយាល័យរបស់រដ្ឋ ដើម្បីយោសនា  
បោះឆ្នោត ស្វែងរកសំឡេងឆ្នោត

- ចូលរួមសកម្មក្នុងការយោសនាបោះឆ្នោត សម្រាប់គណបក្សនយោបាយណាមួយ ឡើយ ។

ការចូលរួមសកម្ម ដែលត្រូវបានហាមឃាត់ចំពោះមន្ត្រីរាជការស៊ីវិល អាជ្ញាធរដែនដីគ្រប់លំដាប់ថ្នាក់ កងយោធពលខេមរភូមិន្ទ នគរបាលជាតិ និងមន្ត្រីតុលាការដែលកំពុងបំពេញភារកិច្ច ត្រូវបានកំណត់ដូចតទៅ ៖

៧.៦.១ ជាសមាជិក នៃគណៈកម្មាធិការអចិន្ត្រៃយ៍ផ្នែកព័ត៌មាន និងប្រព័ន្ធផ្សព្វផ្សាយ ឬគណៈកម្មការយោសនាបោះឆ្នោត នៃគណបក្សនយោបាយណាមួយ ។

៧.៦.២ ការជួបជុំ ឬការចូលរួមក្នុងក្បួនដង្ហែ ឬក្បួនល្បហាយាត្រា ដើម្បីគាំទ្រដល់គណបក្សនយោបាយណាមួយ ឬ/និងបេក្ខជនណាម្នាក់ ។

៧.៦.៣ ការចូលរួមក្នុងការស្ទង់មតិប្រជាពលរដ្ឋ ដែលធ្វើឡើងសម្រាប់គណបក្សនយោបាយណាមួយ ឬបេក្ខជនណាម្នាក់ ។

៧.៦.៤ ការបើកបរយានជំនិះ របស់គណបក្សនយោបាយណាមួយ ឬបេក្ខជនណាម្នាក់ ។

៧.៦.៥ ការធ្វើសកម្មភាពចែកចាយ សម្ភារយោសនាបោះឆ្នោត ដល់អ្នកបោះឆ្នោត ក្នុងគោលបំណងគាំទ្រ

គណបក្សនយោបាយណាមួយ ឬ/និងបេក្ខជនណាម្នាក់ ។

៧.៦.៦ ការធ្វើសេចក្តីថ្លែងការណ៍ជាសាធារណៈ ដើម្បីគាំទ្រគណបក្សនយោបាយណាមួយ ឬ/និងបេក្ខជនណាម្នាក់ ។

៧.៦.៧ ការចូលរួមលេងភ្លេង ឬ/និងច្រៀងចម្រៀង ឬ/និងផ្សព្វផ្សាយសារនយោបាយផ្សេងៗ តាមរយៈឧបករណ៍បំពងសំឡេងនានា ដើម្បីគាំទ្រគណបក្សនយោបាយណាមួយ ឬ/និងបេក្ខជនណាម្នាក់ ។

**ប្រការ ៧.៧** បន្ទាប់ពីបញ្ចប់ម៉ោងធ្វើការ ឬស្ថិតនៅក្រៅម៉ោងការងារ ឬមិនស្ថិតក្នុងពេលបំពេញការងារក្នុងសមត្ថភាពផ្លូវការ មន្ត្រីរាជការស៊ីវិល អាជ្ញាធរដែនដីគ្រប់លំដាប់ថ្នាក់ កងយោធពលខេមរភូមិន្ទ នគរបាលជាតិ និងមន្ត្រីតុលាការ អាចចូលរួមក្នុងសកម្មភាពយោសនាគាំទ្រចំពោះគណបក្សនយោបាយណាមួយ ឬបេក្ខជនណាម្នាក់ ប៉ុន្តែមិនត្រូវស្លៀកពាក់ឯកសណ្ឋាន ឬ/និងមិនត្រូវមានអាវុធជាប់នឹងខ្លួនឡើយ ។

មន្ត្រីរាជការស៊ីវិល អាជ្ញាធរដែនដីគ្រប់លំដាប់ថ្នាក់ កងយោធពលខេមរភូមិន្ទ នគរបាលជាតិ និងមន្ត្រីតុលាការ ដែលប្រព្រឹត្តល្មើសនឹងប្រការនេះ និងប្រការ ៧.៦ ខាងលើ ត្រូវទទួលទោសដូចមានចែងក្នុងមាត្រា ១៣១ថ្មី នៃ ច.ប.ត.រ ។

**ប្រការ ៧.៨** មេភូមិ អនុប្រធានភូមិ និងសមាជិកភូមិ ត្រូវប្រកាន់ជំហរអព្យាក្រឹតឥតលម្អៀង ក្នុងការអនុវត្តការងាររបស់ខ្លួន ។ មេភូមិ អនុប្រធានភូមិ និងសមាជិកភូមិ ត្រូវផ្តល់សេវា និងព័ត៌មាន ដូចៗគ្នាជូនដល់អ្នកភូមិទាំងអស់ ដើម្បីបង្កើតបរិយាកាសជឿទុកចិត្តគ្នា ។ មេភូមិ អនុប្រធានភូមិ និងសមាជិកភូមិ មិនត្រូវអនុវត្តដូចខាងក្រោម ។

៧.៨.១ ប្រើប្រាស់ឥទ្ធិពល ឬតួនាទីរបស់ខ្លួនរំលោភលើសិទ្ធិសម្រេចរបស់ប្រជាពលរដ្ឋ ក្នុងការចូលរួមសកម្មភាពនយោបាយនានា ការទទួលព័ត៌មានអំពីកិច្ចការនយោបាយ និងការបោះឆ្នោត ។ ការរំលោភលើសិទ្ធិ រួមមាន ៖

- ៧.៨.១.១ បំភិតបំភ័យ ឬគំរាមកំហែងអ្នកបោះឆ្នោត ក្នុងគោលបំណងឱ្យអ្នកបោះឆ្នោត គាំទ្រគណបក្សនយោបាយ ឬបេក្ខជនណាមួយ ។
- ៧.៨.១.២ សួរនាំអ្នកបោះឆ្នោត ឬចង់ដឹងអំពីការបោះឆ្នោតជាសម្ងាត់របស់អ្នកបោះឆ្នោត។
- ៧.៨.១.៣ ដកហូតឯកសារបញ្ជាក់អត្តសញ្ញាណណាមួយពីប្រជាពលរដ្ឋ ទោះក្នុងកាលៈទេសៈណាក៏ដោយ ។

៧.៨.១.៤ ជ្រៀតជ្រែកលើសិទ្ធិអ្នកបោះឆ្នោត ក្នុងការធ្វើសេចក្តីសម្រេចចិត្តដោយសេរី ដើម្បីគាំទ្រដល់គណបក្សនយោបាយ ឬបេក្ខជនណាមួយ។

៧.៨.២ ធ្វើសកម្មភាពណាមួយ ទោះដោយប្រយោលក្តី ឬផ្ទាល់ក្តី ដើម្បីបំភិតបំភ័យ គំរាមកំហែងអ្នកបោះឆ្នោត ដែលនាំឱ្យបាត់សេរីភាពនៃការជ្រើសរើស របស់ប្រជាពលរដ្ឋក្នុងការបោះឆ្នោត ។

៧.៨.៣ អូសទាញអ្នកបោះឆ្នោតឱ្យគាំទ្រ ឬប្រឆាំងចំពោះគណបក្សនយោបាយ ឬបេក្ខជនណាមួយ ។

៧.៨.៤ ផ្តិបទុកព័ត៌មាន ឬផ្សព្វផ្សាយព័ត៌មានដោយមានការរើសអើង ចំពោះអ្នកគាំទ្រគណបក្សនយោបាយ ។

**ប្រការ ៧.៩** មេភូមិ អនុប្រធានភូមិ និងសមាជិកភូមិ ដែលប្រព្រឹត្តល្មើសនឹងប្រការ ៧.៨ ត្រូវផ្តន្ទាទោស ដោយអនុលោមតាមសេចក្តីណែនាំ របស់ក្រសួងមហាផ្ទៃលេខ ០០៤ ស.ណ.ន ចុះថ្ងៃទី ១៧ ខែមីនា ឆ្នាំ២០០៦ ស្តីពីបែបបទ នីតិវិធី នៃការជ្រើសរើសមេភូមិ ការចូលកាន់តំណែង ការផ្លាស់ប្តូរមេភូមិ ការតែងតាំងជំនួយការភូមិ និងតួនាទីភារកិច្ច របៀបរបបធ្វើការរបស់ភូមិ និងផ្តន្ទាទោសតាម ច.ប.ត.វ ។



ប្រការ ៧.១០ អង្គការមិនមែនរដ្ឋាភិបាល ឬសមាគមក្នុងស្រុក និងសមាគម ឬអង្គការអន្តរជាតិ ដែលបំពេញការងារក្នុងព្រះរាជាណាចក្រ កម្ពុជា ឬជនបទេស ត្រូវប្រកាន់ជំហរអព្យាក្រឹតតតលម្លៀង នៅក្នុងការបោះឆ្នោតជ្រើសតាំងតំណាងរាស្ត្រ ។

អង្គការមិនមែនរដ្ឋាភិបាល ឬសមាគមក្នុងស្រុក និងសមាគម ឬអង្គការអន្តរជាតិ ដែលបំពេញការងារក្នុងព្រះរាជាណាចក្រ កម្ពុជា មិនត្រូវធ្វើសកម្មភាពណាមួយ ទោះដោយផ្ទាល់ក្តី ឬ ដោយប្រយោលក្តី ដូចចែងក្នុងចំណុច ៧.១០.១ ដល់ ៧.១០.៣ ខាងក្រោម ។

៧.១០.១ ផ្តួចផ្តើម ឬចូលរួមក្នុងការយោសនាបោះឆ្នោតរបស់ គណបក្សនយោបាយណាមួយ ឬបេក្ខជនណាម្នាក់។ ការផ្តួចផ្តើម ឬការចូលរួមយោសនារួមមាន ៖

៧.១០.១.១ ការបញ្ចុះបញ្ចូល ឬការប្រមូលផ្តុំប្រជា ពលរដ្ឋឱ្យចូលរួមយោសនា ដើម្បីគាំ ទ្រគណបក្សនយោបាយណាមួយ ឬ បេក្ខជនណាម្នាក់ ។

៧.១០.១.២ ការចូលរួមក្នុងក្បួនដង្ហែ ឬការប្រជុំ របស់គណបក្សនយោបាយណាមួយ ឬបេក្ខជនណាម្នាក់ ។

៧.១០.១.៣ ការចូលរួមផ្សព្វផ្សាយគោលនយោ បាយ ឬសម្ភារយោសនាបោះឆ្នោត

របស់គណបក្សនយោបាយណាមួយ ឬ បេក្ខជនណាម្នាក់ ។

៧.១០.១.៤ ការចូលជាសមាជិក គណៈកម្មការយោ- សនាបោះឆ្នោត នៃគណបក្សនយោបាយ ណាមួយ ។

៧.១០.២ ចេញសេចក្តីថ្លែងការណ៍ ឬធ្វើសកម្មភាពណាមួយក្នុង គោលបំណងគាំទ្រ ឬបង្ហាញភាពលម្អៀងទៅរក ឬប្រ ឆាំងនឹងគណបក្សនយោបាយណាមួយ ឬបេក្ខជនណា ម្នាក់ ។ ការចេញសេចក្តីថ្លែងការណ៍ ការធ្វើសកម្មភាព គាំទ្រ ឬការបង្ហាញភាពលម្អៀង រួមមាន ៖

៧.១០.២.១ ការស្ទង់មតិ ក្នុងគោលបំណងប្រើឱ្យ គណបក្សនយោបាយណាមួយ ឬបេក្ខជន ណាម្នាក់ ។

៧.១០.២.២ ការសរសេរជាលាយលក្ខណ៍អក្សរ ឬផ្តល់ បទសម្ភាសន៍ ដល់ប្រព័ន្ធផ្សព្វផ្សាយក្នុង ន័យគាំទ្រគណបក្សនយោបាយណាមួយ ឬ បេក្ខជនណាម្នាក់ ។

៧.១០.២.៣ ការនិយាយដោយផ្ទាល់ ឬដោយប្រយោល ឬសរសេរជាលាយលក្ខណ៍អក្សរ ក្នុងន័យ បន្តបង្ហាត់ គណបក្សនយោបាយណាមួយ ឬបេក្ខជនណាម្នាក់ ។

៧.១០.២.៤ ការដាក់តាំង ឬបិទផ្សាយរូបភាព ឬឯកសារ ផ្សេងៗ ភ្ជាប់នឹងយានយន្តរបស់អង្គការខ្លួន ឬនៅក្នុងបរិវេណ នៃទីកន្លែងធ្វើការរបស់ខ្លួន ដើម្បីគាំទ្រ គណបក្សនយោបាយណាមួយ ឬបេក្ខជនណាម្នាក់ ។

៧.១០.៣ ផ្តល់មធ្យោបាយជាថវិកា សម្ភារ បរិក្ខារ ធនធានមនុស្ស ឬ មធ្យោបាយផ្សេងៗ ដើម្បីគាំទ្រគណបក្សនយោបាយណា មួយ ឬបេក្ខជនណាម្នាក់ ។ ការផ្តល់ឱ្យដូចចែងក្នុងចំណុច នេះ រួមមាន ៖

៧.១០.៣.១ ការផ្តល់យានយន្តគ្រប់ប្រភេទ ដើម្បីជាមធ្យោ បាយសម្រាប់ការយោសនា របស់គណបក្ស នយោបាយណាមួយ ឬបេក្ខជនណាម្នាក់ ។

៧.១០.៣.២ ការផ្តល់ថវិកា សម្ភារ និងបរិក្ខារប្រើប្រាស់ ផ្សេងៗជូនប្រជាពលរដ្ឋ សម្រាប់ចូលរួមក្នុង សកម្មភាពយោសនា ដើម្បីគាំទ្រគណបក្ស នយោបាយណាមួយ ឬបេក្ខជនណាម្នាក់ ។

៧.១០.៣.៣ ការផ្តល់ថវិកា សម្ភារ និងបរិក្ខារសម្រាប់ការ ដង្ហែក្សនយោសនា ការជួបជុំជាសាធារណៈ ការសម្តែងសិល្បៈ និងការបោះពុម្ពសម្ភារ យោសនា ទោះដោយផ្ទាល់ក្តី ឬប្រយោលក្តី ដើម្បីគាំទ្រគណបក្សនយោបាយណាមួយ ឬបេក្ខជនណាម្នាក់ ។

៧.១០.៤ បន្ទាប់ពីបញ្ចប់ម៉ោងធ្វើការ ឬស្ថិតនៅក្រៅម៉ោងធ្វើ ការ ឬស្ថិតក្នុងច្បាប់ឈប់សម្រាក មន្ត្រី បុគ្គលិកនៃ អង្គការមិនមែនរដ្ឋាភិបាលជាតិ អន្តរជាតិ អាចចូល រួមក្នុងសកម្មភាពយោសនា គាំទ្រចំពោះគណបក្ស នយោបាយណាមួយ ឬបេក្ខជនណាម្នាក់ ។

៧.១០.៥ ហាមជនបរទេស ដែលមានវត្តមានក្នុងព្រះរាជា ណាចក្រកម្ពុជា ធ្វើសកម្មភាពយោសនាបោះឆ្នោត ដើម្បីគាំទ្រ ឬប្រឆាំងគណបក្សនយោបាយណា មួយ ឬបេក្ខជនណាម្នាក់ ។

**ប្រការ ៧.១១** មុននឹងបើកឱ្យដំណើរការយោសនាបោះឆ្នោត គធ/ខប និង គយ/សប ត្រូវផ្សព្វផ្សាយដល់មន្ត្រីពាក់ព័ន្ធ ដូចបានរៀបរាប់ ក្នុងប្រការ ៧.៦ និង ៧.៨ និង ៧.១០ ខាងលើ តាមរយៈ អាជ្ញាធរដែនដី កងយោធពលខេមរភូមិន្ទ និងនគរបាលជាតិ ថ្នាក់រាជធានី ខេត្ត ក្រុង ស្រុក ខណ្ឌ និងឃុំ សង្កាត់ អំពីភារ កិច្ច និងអព្យាក្រឹតភាពក្នុងម៉ោងធ្វើការ ទាក់ទិនដល់ការ យោសនាបោះឆ្នោត ។

**ប្រការ ៧.១២** គធ/ខប និង គយ/សប ត្រូវរៀបចំកម្មវិធីប្រជុំប្រចាំសប្តាហ៍ ឬតាមការចាំបាច់ ជាមួយនឹងតំណាងគណបក្សនយោបាយ ឈរឈ្មោះបោះឆ្នោត និងភាគីពាក់ព័ន្ធនានា ដើម្បី ៖

- ជម្រាបឱ្យដឹងពីការវិវត្តនៃដំណើរការបោះឆ្នោត

- ជម្រាបជូនជាសង្ខេបពី ប.ន.ត.វ
- ស្តាប់មតិយោបល់ សំណូមពរ និងការកត់សម្គាល់ផ្សេងៗរបស់អង្គប្រជុំ
- ពិភាក្សាលើបញ្ហាផ្សេងៗទៀត ដែលពាក់ព័ន្ធដល់ដំណើរការបោះឆ្នោត ។

**ប្រការ៧.១៣** គណបក្សនយោបាយ និងបេក្ខជនទាំងអស់ ត្រូវតែគោរពក្រមសីលធម៌សម្រាប់គណបក្សនយោបាយ បេក្ខជន និងតំណាងគណបក្សនយោបាយ ដែលអនុម័តដោយ គ.ជ.ប ។

- ៧.១៣.១ គ្រប់គណបក្សនយោបាយ និងបេក្ខជនទាំងអស់ ត្រូវតែគោរព ច.ប.ត.វ ។
- ៧.១៣.២ គ្រប់គណបក្សនយោបាយ និងបេក្ខជនទាំងអស់ ត្រូវតែគោរព ប.ន.ត.វ និងសេចក្តីណែនាំផ្សេងៗ ដែលបានអនុម័តដោយ គ.ជ.ប ។
- ៧.១៣.៣ គ្រប់គណបក្សនយោបាយ និងបេក្ខជនទាំងអស់ ត្រូវប្រកាន់អាកប្បកិរិយាថ្លៃថ្នូរ ។
- ៧.១៣.៤ គ្រប់គណបក្សនយោបាយ និងបេក្ខជនទាំងអស់ ត្រូវតែអនុវត្តតាមគោលការណ៍សិទ្ធិមនុស្ស និងលទ្ធិប្រជាធិបតេយ្យ ដូចមានចែងក្នុងជំពូកទី៣ នៃរដ្ឋធម្មនុញ្ញនៃព្រះរាជាណាចក្រកម្ពុជា ។

៧.១៣.៥ គណបក្សនយោបាយ បេក្ខជន ឬតំណាង មិនត្រូវបង្គាប់បញ្ជាឱ្យអ្នកគាំទ្ររបស់ខ្លួន ទៅហែក ឬបំផ្លាញចោលនូវសម្ភារ ឯកសារផ្សព្វផ្សាយការយោសនាបោះឆ្នោតរបស់គណបក្ស ឬនិងបេក្ខជនដទៃឡើយ ។

៧.១៣.៦ គណបក្សនយោបាយ បេក្ខជន ឬតំណាង មិនត្រូវជំរុញឱ្យមានការប្រព្រឹត្តអំពើហិង្សា ឬការបំភិតបំភ័យ ក្នុងអំឡុងពេលធ្វើការយោសនាបោះឆ្នោតឡើយ ។

៧.១៣.៧ គណបក្សនយោបាយ បេក្ខជន ឬតំណាង ឬជនណាក៏ដោយ មិនត្រូវផ្តល់វិភាគទាន ជូនសគុណចែកអំណោយ ឬរង្វាន់លើកទឹកចិត្ត ជាប្រាក់កាសសម្ភារ ទោះបីតាមមធ្យោបាយ ឬរូបភាពណាក៏ដោយ ដល់ស្ថាប័ន អង្គការ ឬបុគ្គលណាម្នាក់ក្នុងគោលបំណងទិញទឹកចិត្តអ្នកបោះឆ្នោត ។

៧.១៣.៨ គណបក្សនយោបាយ បេក្ខជន ឬតំណាង មិនត្រូវគំរាមកំហែង ឬបំភិតបំភ័យបុគ្គលណាម្នាក់ ឬច្រើននាក់ ឬក្រុមណាមួយ ឬច្រើនក្រុម ទោះបីដោយផ្ទាល់ក្តី ឬដោយប្រយោលក្តី ដើម្បីឱ្យអ្នកទាំងនោះ ឬក្រុមទាំងនោះ គាំទ្រខ្លួន ឬបំបាក់ទឹកចិត្តបុគ្គលទាំងនោះ ឬក្រុមទាំងនោះឱ្យឈប់គាំទ្រ

ដល់គណបក្សនយោបាយ ឬបេក្ខជនដទៃទៀត ។ ការគំរាម  
កំហែង បំភិតបំភ័យ និងបំបាក់ទឹកចិត្ត រួមមាន ៖

៧.១៣.៨.១ ការនិយាយដោយផ្ទាល់ ឬដោយប្រយោល ឬ  
ការសរសេរជាលាយលក្ខណ៍អក្សរ ដែលមាន  
ន័យគំរាមកំហែងដល់អាយុជីវិត រូបរាងកាយ ឬ  
ការប៉ុនប៉ងបំផ្លិចបំផ្លាញ និងធ្វើឱ្យខូចខាតទ្រព្យ  
សម្បត្តិ ។

៧.១៣.៨.២ ការនិយាយដោយផ្ទាល់មាត់ ឬដោយប្រយោល  
ឬការសរសេរជាលាយលក្ខណ៍អក្សរ ក្នុងន័យថា  
នឹងធ្វើទារុណកម្ម ។

៧.១៣.៨.៣ ការវាយតប់បន្តិចបន្តួច ឬធ្ងន់ធ្ងរ ។

៧.១៣.៨.៤ ការរំលោភដោយពាក្យសំដីថា នឹងធ្វើទុក្ខទោស  
ដល់រាងកាយ ។

៧.១៣.៨.៥ ការដាក់បង្ហាញ ឬប្រើប្រាស់នូវគ្រឿងសញ្ញាផ  
ដើម្បីបំភិតបំភ័យ ។

៧.១៣.៨.៦ ការលើកឡើងជាពាក្យសំដី ឬជាលាយលក្ខណ៍  
អក្សរ ដោយយកព្រឹត្តិការណ៍គួរឱ្យតក់ស្លុតពីអតីត  
កាលមកតំណាល ដូចជាឃាតកម្ម ការវាយដំ  
ការរំលោភ ឬការបំផ្លិចបំផ្លាញទ្រព្យសម្បត្តិរបស់  
ជនណាម្នាក់ ឬក្រុមណាមួយ ។

៧.១៣.៨.៧ ការបាញ់ដោយកាំភ្លើងបង្ហើរលើក្បាល ឬលើដំបូលផ្ទះ  
ឬលើយានជំនិះ ឬនៅទីកន្លែងជុំវិញខ្លួនបុគ្គលណា  
ម្នាក់ ។

៧.១៣.៨.៨ ការយកសាកសពសត្វធាតុ ឬឧបករណ៍ណាមួយ  
ឬធ្វើសញ្ញាណាមួយ ទៅដាក់មុខផ្ទះជនណាម្នាក់  
ឬក្រុមណាមួយ ដែលអាចធ្វើឱ្យជននោះ ឬក្រុម  
នោះ មានការភ័យខ្លាចដល់អាយុជីវិតរបស់ខ្លួន ឬ  
ដល់បងប្អូនគ្រួសាររបស់ខ្លួន ។

៧.១៣.៨.៩ ការបណ្តើរ ឬបង្ហាញជនណាម្នាក់ដោយបង្ខំ ដែល  
ធ្វើឱ្យអារម្មណ៍របស់ជននោះ មានការភ័យខ្លាច  
ចំពោះសុវត្ថិភាពផ្ទាល់ខ្លួន ឬគ្រួសាររបស់ខ្លួន ។

៧.១៣.៨.១០ ការប្រើភាសាអសីលធម៌ បង្ហាញពីការគំរាម  
កំហែង ។

៧.១៣.៨.១១ ការគំរាមកំហែងខាងផ្នែកហិរញ្ញវត្ថុ ដូចជាការ  
បញ្ឈប់ពីការងារ ការដកហូតដីធ្លី ផ្ទះសំបែង ឬ  
អចលនទ្រព្យដទៃទៀត ឬការធ្វើឱ្យខូចប្រយោជន៍  
មុខរបរ ឬផលប្រយោជន៍ហិរញ្ញវត្ថុផ្សេងទៀត ។

៧.១៣.៨.១២ ការគាបសង្កត់ ឬគំរាមកំហែង ឬបង្ខំឱ្យធ្វើសម្បថ  
ឬផ្តិតមេដៃសន្យាបោះឆ្នោតឱ្យគណបក្សនយោបាយ  
ណាមួយ ។

៧.១៣.៨.១៣ ការប្រមូល ឬការដកហូត ឬការបំផ្លាញ  
ឯកសារបញ្ជាក់អត្តសញ្ញាណ ដែល  
ត្រូវប្រើសម្រាប់បោះឆ្នោត ។

៧.១៣.៨.១៤ ការកំហិតសិទ្ធិណាមួយ ចំពោះអ្នក  
បោះឆ្នោតក្នុងការស្វែងរក ឬស្តាប់នូវ  
ព័ត៌មាន អំពីគណបក្សនយោបាយ  
នានា ។

**ប្រការ ៧.១៤** គណបក្សនយោបាយ ឬបេក្ខជន ឬតំណាង ដែលប្រព្រឹត្តផ្ទុយ  
នឹងចំណុចទាំងឡាយក្រោមប្រការ ៧.១៣ ខាងលើ នឹង  
ត្រូវទទួលទោសតាមមាត្រា ១២៤ថ្មី ឬ/និងមាត្រា ១៣១ថ្មី នៃ  
ច.ប.ត.រ។

**សម្ភារអប់រំអ្នកបោះឆ្នោត**

**ប្រការ ៧.១៥** នាយកដ្ឋានបណ្តុះបណ្តាល និងព័ត៌មានសាធារណៈ នៃ  
គ.ជ.ប ត្រូវទទួលខុសត្រូវក្នុងការផលិត និងផ្សព្វផ្សាយ  
សម្ភារអប់រំអ្នកបោះឆ្នោត ដើម្បីលើកកម្ពស់ការយល់ដឹងអំពី  
ការបោះឆ្នោត ។

៧.១៥.១ គ.ជ.ប អំពាវនាវ និងលើកទឹកចិត្តដល់អង្គការមិន  
មែនរដ្ឋាភិបាលជាតិ និងអន្តរជាតិ ដែលកំពុងបំពេញ  
ភារកិច្ចនៅក្នុងព្រះរាជាណាចក្រកម្ពុជា ឱ្យចូលរួម  
យ៉ាងសកម្មក្នុងសកម្មភាពផ្សព្វផ្សាយ និងអប់រំ

ដើម្បីលើកកម្ពស់ការយល់ដឹង អំពីការបោះឆ្នោត  
ជូនប្រជាពលរដ្ឋ ។

៧.១៥.២ អង្គការមិនមែនរដ្ឋាភិបាលជាតិ និងអន្តរជាតិ  
ដែលកំពុងបំពេញភារកិច្ច នៅក្នុងព្រះរាជាណាចក្រ  
កម្ពុជា ដែលមានបំណងសហការជាមួយ គ.ជ.ប  
នៅក្នុងផ្នែកណាមួយ នៃការអប់រំអំពីការបោះ  
ឆ្នោត អាចទំនាក់ទំនងជាមួយនឹងនាយកដ្ឋាន  
បណ្តុះបណ្តាល និងព័ត៌មានសាធារណៈ នៃ  
គ.ជ.ប ។

៧.១៥.៣ សម្ភារអប់រំអ្នកបោះឆ្នោត ដែលផលិតដោយអង្គ  
ការមិនមែនរដ្ឋាភិបាលជាតិ និងអន្តរជាតិ ត្រូវមាន  
លក្ខណៈអព្យាក្រឹត និងមិនលម្អៀង ។ សម្ភារទាំង  
នោះមិនត្រូវរៀបចំឡើងដើម្បីគាំទ្រ ឬបន្តុះបន្តាប់  
គណបក្សនយោបាយណាមួយ ឬបេក្ខជនណា  
ម្នាក់ ហើយត្រូវគោរពទៅតាម ច.ប.ត.រ ប.ន.ត.រ  
និងក្រមសីលធម៌ សម្រាប់អ្នកសង្កេតការណ៍បោះ  
ឆ្នោត ។

៧.១៥.៤ សម្ភារព័ត៌មានសាធារណៈ និងសម្ភារអប់រំអ្នក  
បោះឆ្នោត ដែលផលិតដោយ គ.ជ.ប និងសម្ភារ  
ដែលផលិតដោយ អង្គការមិនមែនរដ្ឋាភិបាលជាតិ

ឬ/និងអន្តរជាតិ ដែលទទួលបានលិខិតយល់ព្រមពី គ.ជ.ប ត្រូវបានរក្សាសិទ្ធិ ហើយមិនត្រូវបន្ថែម ឬ បន្ថយខ្លឹមសារ ដោយគ្មានការយល់ព្រមពី គ.ជ.ប ឡើយ ។ អង្គការមិនមែនរដ្ឋាភិបាលជាតិ ឬ/និង អន្តរជាតិ ដែលបានសហការជាមួយ គ.ជ.ប ក្នុង ការផលិតសម្ភារអប់រំអ្នកបោះឆ្នោត ត្រូវទទួល ខុសត្រូវចំពោះមុខច្បាប់ ក្នុងករណីមានការប្រព្រឹត្ត ខុសពីកិច្ចព្រមព្រៀងរវាងភាគីទាំងពីរ ។

៧.១៥.៥ ដើម្បីធានាថា ខ្លឹមសារនៃសម្ភារអប់រំអ្នកបោះឆ្នោត ដែលផលិតដោយអង្គការមិនមែនរដ្ឋាភិបាលជាតិ ឬ/និងអន្តរជាតិត្រឹមត្រូវតាមបច្ចេកទេស និងតាម ច.ប.ត.វ និង ប.ន.ត.វ គ.ជ.ប នឹងជួយផ្តល់សេវា កម្មពិនិត្យផ្ទៀងផ្ទាត់/យល់ព្រម និងណែនាំដល់ អង្គការមិនមែនរដ្ឋាភិបាលអំពីលក្ខណៈបច្ចេកទេស និងបញ្ជាក់ពីភាពស្របច្បាប់នៃសម្ភារអប់រំនេះ ។

៧.១៥.៦ ការបោះពុម្ពផ្សាយ ឬការផ្សព្វផ្សាយសម្ភារអប់រំ អ្នកបោះឆ្នោត ពុំតម្រូវឱ្យមានសេវាកម្មពិនិត្យ ផ្ទៀងផ្ទាត់ យល់ព្រមចាំបាច់ពី គ.ជ.ប ឡើយ ។

៧.១៥.៧ ទោះបីជាសម្ភារអប់រំត្រូវបានទទួល ឬមិនត្រូវបាន ទទួលការយល់ព្រមពី គ.ជ.ប ក៏ដោយ អ្នកទទួល បោះពុម្ពផ្សាយ និងអ្នកទទួលផ្សព្វផ្សាយ ត្រូវស្គាល់

អត្តសញ្ញាណអតិថិជនរបស់ខ្លួន ហើយនឹងមិនត្រូវបាន ដាក់បន្ទុកឱ្យទទួលខុសត្រូវចំពោះមុខច្បាប់បោះឆ្នោតលើ ខ្លឹមសារ បច្ចេកទេសនៃសម្ភារអប់រំទាំងនោះឡើយ លើក លែងតែមានច្បាប់កំណត់ផ្សេងពីនេះ ។

៧.១៥.៨ គណៈកម្មការសម្របសម្រួលកម្មវិធីស្នើសុំ ដូចមាន ចែងក្នុងចំណុច ៧.១៦.៦ ខាងក្រោម មានភារកិច្ចក្នុង ការផ្តល់សេវាកម្មពិនិត្យ ផ្ទៀងផ្ទាត់ ណែនាំ និងយល់ ព្រម ក្នុងរយៈពេលយ៉ាងយូរចិតសិបពីរ (៧២) ម៉ោង បន្ទាប់ពីទទួលបានសំណើសុំឱ្យជួយពិនិត្យ ផ្ទៀងផ្ទាត់ សម្ភារអប់រំនោះ ។ ក្នុងករណីពិនិត្យឃើញថា សម្ភារ ឬខ្លឹមសារអប់រំត្រូវបានរៀបចំឡើង មិនសមស្របទៅតាម ច.ប.ត.វ និង ប.ន.ត.វ គណៈកម្មការនេះ ត្រូវបង្ហាញ អំពីការខុសឆ្គងដែលត្រូវកែតម្រូវ និងផ្តល់ព័ត៌មានទៅ សាមីអ្នកស្នើសុំជាបន្ទាន់ តាមដែលអាចធ្វើបាន ។ ក្នុង ករណីគណៈកម្មការសម្របសម្រួលកម្មវិធីស្នើសុំ ធ្វើ ការពិនិត្យ ផ្ទៀងផ្ទាត់ ហួសរយៈពេលចិតសិបពីរ (៧២) ម៉ោង ដោយពុំបានផ្តល់ការឆ្លើយតបទេ ចាត់ទុកថា គណៈកម្មការនេះបានឯកភាពទាំងស្រុង លើខ្លឹមសារ និងអនុញ្ញាតឱ្យធ្វើការផ្សព្វផ្សាយឯកសារនោះជាសាធា រណៈបាន ។

៧.១៥.៩ សម្ភារអប់រំអ្នកបោះឆ្នោត ដែលអាចត្រូវបានពិនិត្យ ផ្ទៀងផ្ទាត់ និងទទួលបានលិខិតយល់ព្រមពី គ.ជ.ប

មានដូចជា ៖

- ៧.១៥.៩.១ ស្ប៉ុតវីដេអូ ឬរឿងវីដេអូអប់រំខ្លីៗ ។
- ៧.១៥.៩.២ ការស្សៀតម៉ាញ៉េ ឬខ្សែអាត់សំឡេង។
- ៧.១៥.៩.៣ ខិត្តប័ណ្ណផ្សេងៗ និងបដា ។
- ៧.១៥.៩.៤ សៀវភៅអប់រំទាក់ទងដល់ការបោះឆ្នោត ។
- ៧.១៥.៩.៥ ការផ្សព្វផ្សាយ និងរូបភាពចុះលើទំព័រសារព័ត៌មាន ។
- ៧.១៥.៩.៦ រូបភាព ឬពាក្យស្លោកបោះពុម្ពលើសម្លៀកបំពាក់ ឬមួក ។
- ៧.១៥.១០ សម្ភារដែលត្រូវបានពិនិត្យផ្ទៀងផ្ទាត់ ហើយទទួលបានលិខិតយល់ព្រមពី គ.ជ.ប ត្រូវតម្កល់ទុកនៅ គ.ជ.ប មួយមុខ មួយ (១) ច្បាប់ សម្រាប់ជាឯកសារ ។
- ៧.១៥.១១ អង្គការមិនមែនរដ្ឋាភិបាលជាតិ និងអន្តរជាតិ ដែលមិនប្រើប្រាស់ប្រព័ន្ធពិនិត្យផ្ទៀងផ្ទាត់ និងយល់ព្រមដែលផ្តល់ឱ្យដោយ គ.ជ.ប ត្រូវទទួលខុសត្រូវលើខ្លឹមសារ បច្ចេកទេសនៃសម្ភារអប់រំរបស់ខ្លួនតាម ច.ប.ត.វ ។ ប្រសិនបើព័ត៌មានដែលមានក្នុងសម្ភារអប់រំ ដែលខ្លួនបានផលិតនោះ ត្រូវបាន

រកឃើញថា ពុំត្រឹមត្រូវតាម ច.ប.ត.វ និង ប.ន.ត.វ ឬមានភាពលម្អៀង ក្នុងន័យគាំទ្រគណបក្សនយោបាយណាមួយ ឬធ្វើឱ្យសាធារណជនយល់ខុសពី ច.ប.ត.វ និង ប.ន.ត.វ ដូចក្នុងចំណុច ៧.១៦.៩ ខាងក្រោម គ.ជ.ប ត្រូវឱ្យសាមីអង្គការធ្វើការកែតម្រូវ ឬបញ្ជាឱ្យដកហូតសម្ភារនោះទាំងស្រុងតែម្តង ។

៧.១៥.១២ អង្គការមិនមែនរដ្ឋាភិបាលជាតិ និងអន្តរជាតិ ត្រូវបានអនុញ្ញាតឱ្យផលិតតាមគោលការណ៍ស្មើភាព នូវសៀវភៅអប់រំអ្នកបោះឆ្នោត ដែលមានកម្មវិធីនយោបាយរបស់គណបក្សនយោបាយទាំងអស់ ដែលបានចុះបញ្ជីឈរឈ្មោះបោះឆ្នោតជ្រើសតាំងតំណាងរាស្ត្រ ។ សៀវភៅអប់រំអ្នកបោះឆ្នោតនេះ អាចបោះពុម្ព និងធ្វើការដឹកជញ្ជូនទៅដល់មូលដ្ឋាន មុនថ្ងៃចាប់ផ្តើមការយោសនាបោះឆ្នោត និងអនុញ្ញាតឱ្យចែកចាយ និងធ្វើការផ្សព្វផ្សាយជាសាធារណៈបាន តែក្នុងអំឡុងពេលនៃការយោសនាបោះឆ្នោតប៉ុណ្ណោះ ។

៧.១៥.១៣ អង្គការមិនមែនរដ្ឋាភិបាលជាតិ និងអន្តរជាតិ ដែលកំពុងបំពេញភារកិច្ចក្នុងព្រះរាជាណាចក្រកម្ពុជា ដែលមានបំណងរៀបចំឱ្យមានកម្មវិធីស្មើភាព សម្រាប់

គណបក្សនយោបាយ ដែលបានចុះបញ្ជីឈរឈ្មោះបោះឆ្នោត ក្នុងអំឡុងពេលយោសនាបោះឆ្នោត អាចពិគ្រោះកម្មវិធីលំអិត និងធ្វើសហប្រតិបត្តិការជាមួយ គ.ជ.ប ។ សកម្មភាពដែលត្រូវបានកំណត់ថា ជាកម្មវិធីស្មើភាព មានដូចខាងក្រោម ។

៧.១៥.១៣.១ កម្មវិធីមួយ ឬកម្មវិធីជាភាគ ដែលផ្តល់ឱកាសឱ្យគណបក្សនយោបាយឈរឈ្មោះបោះឆ្នោតនីមួយៗ ផ្សព្វផ្សាយកម្មវិធីនយោបាយ ឬទស្សនៈនយោបាយក្នុងការពិភាក្សាផ្លាស់ប្តូរយោបល់ កិច្ចសម្ភាសន៍ ការពិភាក្សាសួរដេញដោល ការពិភាក្សាតុមូល វេទិកាឬកម្មវិធីផងដែរជាសាធារណៈ ដោយឈរលើមូលដ្ឋាន នៃការផ្តល់ពេលវេលាស្មើភាពគ្នា ចំពោះអ្នកចូលរួមទាំងអស់ ។

៧.១៥.១៣.២ អនុលោមតាមមាត្រា ៧៤ នៃ ច.ប.ត.រ ដើម្បីសម្របសម្រួលឱ្យមានការប្រើប្រាស់ប្រព័ន្ធយោសនា តាមគោលការណ៍ស្មើភាព និងដើម្បីបញ្ចៀសបាតុភាព ដូចចែងក្រោមចំណុច ៧.១៦.៩ ខាងក្រោម ការផ្សព្វផ្សាយកម្មវិធីស្មើភាពនេះ ត្រូវមានលិខិតយល់ព្រមពី គ.ជ.ប ។

៧.១៥.១៤ គ.ជ.ប មានសិទ្ធិធ្វើការកែតម្រូវ ឬដកហូតនូវផ្នែកណាមួយ ឬដកហូតទាំងស្រុងនៃសម្ភារអប់រំអ្នកបោះឆ្នោតទាំងឡាយណា ដែលមិនគោរពទៅតាមចំណុច ៧.១៥.៣ ៧.១៥.១២ និង ៧.១៦.៩ ។ សាមីអង្គការត្រូវធ្វើការកែតម្រូវតាមការណែនាំរបស់ គ.ជ.ប ជាចាំបាច់។ ក្នុងករណីកំហុសឆ្គងមានលក្ខណៈធ្ងន់ធ្ងរ សាមីអង្គការត្រូវទទួលទោសតាម មាត្រា ១២៤ថ្មី នៃ ច.ប.ត.រ ។

៧.១៥.១៥ គ.ជ.ប មានសិទ្ធិបញ្ជាឱ្យផ្អាក ឬបញ្ឈប់ការផ្សព្វផ្សាយទាំងស្រុង ចំពោះកម្មវិធីស្មើភាពទាំងឡាយណាដែលមិនគោរពទៅតាមលក្ខខណ្ឌ ដូចមានចែងក្នុងចំណុច ៧.១៥.៣ ៧.១៥.១២ និងចំណុច ៧.១៦.៩ ។

៧.១៥.១៦ ក្នុងករណី គណបក្សនយោបាយណាមួយបដិសេធការចូលរួមក្នុងកម្មវិធីដែលរៀបចំឡើងដោយអង្គការ ដូចចែងក្នុងចំណុច ៧.១៥.១៣ ឬមិនបានផ្ញើកសារដើម្បីផ្សព្វផ្សាយក្នុងកម្មវិធីនេះ សាមីអង្គការពាក់ព័ន្ធ អាចដំណើរការកម្មវិធីរបស់ខ្លួនបាន ដោយមិនប៉ះពាល់ដល់គោលការណ៍ស្មើភាព ។

**រូបភាព និងសម្ភារយោសនាផ្សព្វផ្សាយ**

ប្រការ ៧.១៦ យោងតាមប្រការ ៧.២ គណបក្សនយោបាយ បេក្ខជនឈរឈ្មោះបោះឆ្នោត និងអ្នកគាំទ្រទាំងឡាយ អាចប្រើប្រាស់រូបភាព ឬសម្ភារយោសនាផ្សព្វផ្សាយបានដូចជា ៖



- ៧.១៦.១ ខិត្តប័ណ្ណយោសនាបោះឆ្នោត ។
- ៧.១៦.២ សារព័ត៌មាន (ការផ្សព្វផ្សាយ គំនូរដើរចរ ការជូនព័ត៌មាន សេចក្តីថ្លែងការណ៍ សារនយោបាយ រូបសញ្ញា) ។
- ៧.១៦.៣ ការយោសនាតាមវិទ្យុ ទូរទស្សន៍ ឬតាមឧត្តោសនសំព័ន្ធ ឬឧបករណ៍បញ្ជាងរូបភាព ដែលរួមមាន៖
  - ៧.១៦.៣.១ អត្ថបទយោសនា ។
  - ៧.១៦.៣.២ បទភ្លេង និងចម្រៀងជាពាក្យស្លោកខ្លីៗ ។
  - ៧.១៦.៣.៣ ការសូត្រកំណាព្យ ។
  - ៧.១៦.៣.៤ ការប្រគំតន្ត្រី ។
  - ៧.១៦.៣.៥ កិច្ចសម្ភាសន៍ដោយបន្តផ្ទាល់ ឬដោយការចាក់ផ្សាយ ។
  - ៧.១៦.៣.៦ ការសម្តែងសិល្បៈ ។
  - ៧.១៦.៣.៧ ការចាក់កាសែតវីដេអូជាសាធារណៈ។
- ៧.១៦.៤ ក្រៅពីរូបភាពនៃសម្ភារយោសនាបោះឆ្នោត ដូចបានបញ្ជាក់ខាងលើ ការយោសនាផ្សព្វផ្សាយ អាចប្រើប្រាស់រូបភាពផ្សេងៗទៀតបាន ដូចជា ៖
  - ៧.១៦.៤.១ ការសម្តែងរឿងល្ខោនខ្លីៗ ឬ/និងសិល្បៈ ឬការបញ្ជាងខ្សែភាពយន្ត ឬ/និងវីដេអូ ។
  - ៧.១៦.៤.២ ការបង្ហោះប៉េងប៉េង ឬ/និងខ្លែង ។

- ៧.១៦.៤.៣ ការបោះពុម្ពជាប្រភេទ សម្រាប់បិទផ្សាយ លើសម្លៀកបំពាក់ មួក ស្លាកសញ្ញា ពាក្យស្លោក ឬរូបភាពបិទតាមរថយន្ត ស្លាកសញ្ញា លោហៈខ្ចាស់ បដា ។ល។
- ៧.១៦.៤.៤ ការស្រែកយោសនាតាមទីសាធារណៈ ។
- ៧.១៦.៥ ការប្រើប្រាស់ប្រព័ន្ធផ្សព្វផ្សាយព័ត៌មាន ក្នុងអំឡុងពេលយោសនាបោះឆ្នោត ។
  - ៧.១៦.៥.១ គណបក្សនយោបាយឈរឈ្មោះបោះឆ្នោត ត្រូវបានអនុញ្ញាតឱ្យចំណាយទៅលើ ការជួលផ្សព្វផ្សាយតាមវិទ្យុ និងទូរទស្សន៍ និងការបោះពុម្ពផ្សាយតាមប្រព័ន្ធផ្សព្វផ្សាយឯកជន នៅក្នុងអំឡុងពេលយោសនាបោះឆ្នោត ។
  - ៧.១៦.៥.២ ប្រព័ន្ធផ្សព្វផ្សាយឯកជន ដែលមានបំណងទទួលយកការជួលផ្សាយរបស់គណបក្សនយោបាយត្រូវលែងលកទុកពេលវេលា និងម៉ោងផ្សាយ ដើម្បីផ្តល់ជូនគណបក្សនយោបាយឈរឈ្មោះបោះឆ្នោតទាំងអស់ ជួលផ្សព្វផ្សាយដូចគ្នា ដោយឈរលើមូលដ្ឋានឱកាស និងតម្លៃស្មើភាពគ្នា ។

៧.១៦.៥.៣ ប្រព័ន្ធផ្សព្វផ្សាយឯកជន អាចមិនចុះផ្សាយ ឬមិនផ្សព្វផ្សាយការជួលផ្សព្វផ្សាយរបស់ គណបក្សនយោបាយ ក្នុងអំឡុងពេល យោសនាបោះឆ្នោត ។ ប្រសិនបើប្រព័ន្ធ ផ្សព្វផ្សាយឯកជនណាមួយ សម្រេចមិន ចុះផ្សាយ ឬមិនផ្សព្វផ្សាយការជួលផ្សព្វ ផ្សាយរបស់គណបក្សណាមួយ ប្រព័ន្ធផ្សព្វ ផ្សាយនោះត្រូវបដិសេធការជួលផ្សព្វផ្សាយ និងចុះផ្សាយរបស់គណបក្សនយោបាយ ទាំងអស់ ។

៧.១៦.៦ គ.ជ.ប ត្រូវបង្កើតគណៈកម្មការសម្របសម្រួលកម្មវិធី ស្មើភាព ដើម្បីរៀបចំ និងដឹកនាំកម្មវិធីស្មើភាព ត្រួតពិនិត្យ ស្បៀត និងអត្ថបទយោសនារបស់គណបក្សនយោបាយ ដែលបញ្ជូនមក គ.ជ.ប ត្រួតពិនិត្យសម្ភារអប់រំអ្នកបោះ ឆ្នោត ដែលស្នើសុំលិខិតយល់ព្រមពី គ.ជ.ប និងសម្ភារ យោសនារបស់គណបក្សនយោបាយ ក្នុងករណីមាន ការតវ៉ា ឬមានបណ្តឹងពីគណបក្សនយោបាយ បេក្ខជន ឬតំណាង ។

៧.១៦.៦.១ សមាសភាព គណៈកម្មការសម្របសម្រួល កម្មវិធីស្មើភាព មានដូចខាងក្រោម ៖

- អគ្គលេខាធិការរង នៃ គ.ជ.ប មួយរូប  
ជាប្រធាន
- ជំនួយការ គ.ជ.ប មួយរូប  
ជាអនុប្រធាន

- ប្រធាននាយកដ្ឋានបណ្តុះបណ្តាល និង ព័ត៌មានសាធារណៈ ជាសមាជិក
- ប្រធាននាយកដ្ឋានសេវាកម្មច្បាប់ និងវិវាទកម្ម ជាសមាជិក
- អនុប្រធាននាយកដ្ឋានបណ្តុះបណ្តាល និងព័ត៌មានសាធារណៈ ទទួលបន្ទុក ព័ត៌មានសាធារណៈ ជាសមាជិក
- ជំនួយការនាយកដ្ឋានបណ្តុះបណ្តាល និងព័ត៌មានសាធារណៈ ជាសមាជិក ។

៧.១៦.៦.២ គណៈកម្មការសម្របសម្រួលកម្មវិធីស្មើភាព ត្រូវរៀបចំ ចាត់ចែងឱ្យមានកិច្ចប្រជុំជាមួយ គណបក្សនយោបាយ ឈរឈ្មោះបោះឆ្នោត ដើម្បីពិភាក្សា កំណត់អំពីការរៀបចំ កម្មវិធីស្មើភាព ហើយត្រូវមានបទបញ្ជាមួយដោយឡែក ទៀត ដែលអនុម័តដោយ គ.ជ.ប ។

៧.១៦.៦.៣ គណៈកម្មការសម្របសម្រួលកម្មវិធីស្មើភាព ត្រូវអនុវត្ត តាមគោលការណ៍ស្តីពីការរៀបចំ និងការប្រព្រឹត្តទៅនៃ កម្មវិធីស្មើភាពរបស់ គ.ជ.ប ក្នុងការប្រើប្រាស់ប្រព័ន្ធផ្សព្វ ផ្សាយព័ត៌មានរបស់រដ្ឋ ។

៧.១៦.៦.៤ គណៈកម្មការសម្របសម្រួលកម្មវិធីស្មើភាព ត្រូវជួបប្រជុំ ជាមួយអ្នកគ្រប់គ្រងប្រព័ន្ធផ្សព្វផ្សាយព័ត៌មាន ទាំងរដ្ឋ និងឯកជន ដើម្បីពិភាក្សាការវិធានការផ្សេងៗ ក្នុងការ អនុវត្តមាត្រា ៧៤ ៧៥ ៧៦ នៃ ច.ប.ត.រ ។

៧.១៦.៦.៥ គណៈកម្មការសម្របសម្រួលកម្មវិធីស្នើសុំ ត្រូវជួបប្រជុំ ពិភាក្សាជាមួយប្រព័ន្ធផ្សព្វផ្សាយព័ត៌មានរដ្ឋ និងឯកជន ដើម្បីពន្យល់ ណែនាំអំពី ប.ន.ត.វ ក្រមសីលធម៌សម្រាប់ គណបក្សនយោបាយ និងគោលការណ៍ណែនាំផ្សេងៗ របស់ គ.ជ.ប ។

៧.១៦.៦.៦ កម្មវិធីផ្សព្វផ្សាយ ដែលត្រូវអនុវត្តតាមគោលការណ៍ស្នើ សុំ មានដូចខាងក្រោម ៖

- ការចាក់ផ្សាយស្ប៉តរបស់គណបក្សនយោបាយ តាម រយៈវិទ្យុ និងទូរទស្សន៍របស់រដ្ឋ
- ការចាក់ផ្សាយកិច្ចពិភាក្សាតុមូល សម្រាប់គណបក្ស នយោបាយតាមរយៈវិទ្យុ និងទូរទស្សន៍របស់រដ្ឋ
- ការចុះផ្សាយអត្ថបទយោសនា អំពីគោលនយោបាយ និងកម្មវិធីនយោបាយរបស់គណបក្សនយោបាយ ឬ ប្រសាសន៍ដើមទាំងស្រុង របស់បេក្ខជនឈរឈ្មោះ បោះឆ្នោតលើព្រឹត្តិបត្ររបស់ គ.ជ.ប ។

៧.១៦.៦.៧ សម្ភារផ្សព្វផ្សាយដូចខាងក្រោម នឹងត្រូវបានត្រួតពិនិត្យ អំពីភាពត្រឹមត្រូវ តាមលក្ខខណ្ឌដូចខាងក្រោមចំណុច ៧.១៦.៩ ដោយគណៈកម្មការសម្របសម្រួលកម្មវិធីស្នើ សុំ មុននឹងធ្វើការផ្សព្វផ្សាយ ៖

- សម្ភារផ្សព្វផ្សាយផលិតដោយ គ.ជ.ប

- សម្ភារផ្សព្វផ្សាយ ផលិតដោយអង្គការមិន មែនរដ្ឋាភិបាលជាតិ ឬ/និងអន្តរជាតិ ដែល សហការជាមួយ គ.ជ.ប

- សម្ភារយោសនារបស់គណបក្សនយោបាយ ក្នុងកម្មវិធីស្នើសុំ ។

៧.១៦.៦.៨ សម្ភារយោសនា របស់គណបក្សនយោបាយ ដែលមិនពាក់ព័ន្ធនឹងកម្មវិធីស្នើសុំ មិនត្រូវ បានត្រួតពិនិត្យដោយ គ.ជ.ប ទេ ។ តែសម្ភារ យោសនាទាំងនេះ ត្រូវគោរពតាមលក្ខខណ្ឌ ដូចកំណត់ក្នុងចំណុច ៧.១៦.៩ ។

៧.១៦.៧ ក្នុងអំឡុងពេលនៃការយោសនាបោះឆ្នោត គ.ជ.ប ត្រូវស្នើ សុំឱ្យនាយកនៃសារព័ត៌មាន វិទ្យុ និងទូរទស្សន៍ ផ្តល់នូវ កម្មវិធីផ្សព្វផ្សាយប្រចាំសប្តាហ៍ ឬប្រចាំខែ និងតារាងតម្លៃ ផ្សព្វផ្សាយមក គ.ជ.ប ។

៧.១៦.៨ គ្រប់សម្ភារ ឯកសារយោសនាបោះឆ្នោតទាំងអស់ ដែល បានបោះពុម្ព ចែកផ្សាយ ឬផ្សព្វផ្សាយ ដោយបេក្ខជន ឬ/និងគណបក្សនយោបាយ ត្រូវតែមានដាក់សញ្ញាសំគាល់ ឈ្មោះ ឬ/និងអាសយដ្ឋានរបស់សាមីគណបក្សនយោ បាយនោះ ។

៧.១៦.៩ សម្ភារអប់រំអ្នកបោះឆ្នោត និងសម្ភារយោសនាដែលត្រូវ បានផ្សព្វផ្សាយជាទម្រង់អត្ថបទបោះពុម្ព ឬផ្សព្វផ្សាយ

តាមប្រព័ន្ធផ្សព្វផ្សាយ មិនត្រូវប្រើប្រាស់រូបភាព ឬភាសាណាមួយ ដែលមានន័យ ៖

៧.១៦.៩.១ ញុះញង់អ្នកបោះឆ្នោត ឱ្យប្រព្រឹត្តអំពើហិង្សា បំភិតបំភ័យ គំរាមកំហែង ប្រឆាំងអ្នកបោះឆ្នោត ឬគណបក្សនយោបាយ ឬបេក្ខជនឈរឈ្មោះបោះឆ្នោត ឬធ្វើឱ្យបាត់បង់ជំនឿលើភាពសម្ងាត់នៃការបោះឆ្នោត ។

៧.១៦.៩.២ មាក់ងាយ បំភិតបំភ័យ ប្រមាថ ឬអសីលធម៌។

៧.១៦.៩.៣ សាបព្រោះភាពភ័យខ្លាច ធ្វើឱ្យភ័ន្តច្រឡំ និងខូចសណ្តាប់ធ្នាប់សង្គម ។

៧.១៦.៩.៤ ផ្តល់ព័ត៌មានមិនត្រឹមត្រូវអំពីដំណើរការបោះឆ្នោត ។

៧.១៦.១០ ការផ្សព្វផ្សាយ ការចុះផ្សាយ ឬការបោះពុម្ពផ្សាយសម្ភារអប់រំអ្នកបោះឆ្នោត និងសម្ភារយោសនា ដែលត្រូវបានរកឃើញថា រំលោភបញ្ញត្តិខាងលើ គ.ជ.ប អាចបញ្ជាឱ្យដកហូត ឬបញ្ឈប់ការផ្សព្វផ្សាយ និងការប្រើប្រាស់សម្ភារខុសច្បាប់ទាំងនោះ ។

៧.១៦.១១ គណបក្សនយោបាយត្រូវទទួលខុសត្រូវចំពោះសម្ភារអប់រំ និងសម្ភារយោសនា ដែលខ្លួនផ្សព្វផ្សាយ និងត្រូវទទួលទោសតាមមាត្រា ១៣១ថ្មី នៃ ច.ប.ត.រ ប្រសិនបើសម្ភារ

ទាំងនោះរំលោភលើលក្ខខណ្ឌ ដូចចែងក្នុងចំណុច ៧.១៦.៩ ខាងលើ ។

៧.១៦.១២ ហាមធ្វើសកម្មភាពយោសនា ដោយយកព្រះនាយាលក្ខណ៍ ព្រះរាជឱង្ការ ព្រះរាជសារ ស្នាព្រះហស្ត និងព្រះនាមព្រះមហាក្សត្រ ព្រះមហាវិរក្សត្រ ព្រះមហាក្សត្រីព្រះវររាជមាតា និងរូបសញ្ញា គ.ជ.ប ទៅប្រើប្រាស់ដើម្បីរកសំឡេងឆ្នោត ។

៧.១៦.១៣ ហាមលើកបដាយោសនា ស្លាកសញ្ញាគណបក្ស និងរូបសញ្ញាណាមួយ ដែលបង្ហាញពីការគាំទ្រគណបក្សនយោបាយណាមួយ ឬបេក្ខជនណាម្នាក់កាត់ទទឹងផ្លូវសាធារណៈ។

**ប្រការ ៧.១៧** អ្នកគ្រប់គ្រងរោងមហោស្រព មណ្ឌលកីឡា ឧទ្យាន ឬទីសាធារណៈ ឬសាលាសាធារណៈ ត្រូវផ្តល់ទីកន្លែងរបស់ខ្លួនដល់គណបក្សនយោបាយ ឬ/និងបេក្ខជនឈរឈ្មោះបោះឆ្នោត ដែលសុំជួលប្រើប្រាស់ជាទីកន្លែងយោសនា ដោយផ្អែកលើគោលការណ៍ស្មើភាព និងតាមលំដាប់មុនក្រោយនៃការស្នើសុំ ។ គធ/ខប និង គយ/សប ត្រូវសហការជាមួយអាជ្ញាធរដែនដី ដើម្បីកំណត់ទីកន្លែងសាធារណៈ សម្រាប់ការយោសនាបោះឆ្នោត ។ គណបក្សនយោបាយ ឬ/និងបេក្ខជនឈរឈ្មោះបោះឆ្នោត ដែលមានបំណងជួលទីតាំង ដូចបញ្ជាក់ក្នុងប្រការនេះ អាចដាក់ពាក្យសុំទៅអ្នកគ្រប់គ្រងទីកន្លែងនោះ

ក្នុងរយៈពេលយ៉ាងតិចបី (៣)ថ្ងៃ មុនថ្ងៃប្រជុំយោសនាបោះឆ្នោតរបស់ខ្លួន។ អ្នកគ្រប់គ្រងទឹកកន្លែងទាំងនោះ ត្រូវឆ្លើយតបទៅនឹងការស្នើសុំរបស់គណបក្សនយោបាយ មិនឱ្យលើសពីម្ភៃបួន (២៤)ម៉ោង ក្រោយពីបានទទួលពាក្យស្នើសុំ ។

៧.១៧.១ គណបក្សនយោបាយ ឬ/និងបេក្ខជន ត្រូវតែជូនដំណឹង ដោយចម្លងពាក្យសុំមួយច្បាប់ទៅ គឆ/ខប ឬ/និង គយ/សប យ៉ាងហោចណាស់បី (៣)ថ្ងៃ មុនថ្ងៃធ្វើសកម្មភាពយោសនាបោះឆ្នោតរបស់ខ្លួន ។ សកម្មភាពយោសនាបោះឆ្នោត រួមមាន ៖

៧.១៧.១.១ ការដង្ហែកកូនដោយផ្ទេរជើង ឬដោយយានជំនិះគ្រប់ប្រភេទ ។

៧.១៧.១.២ ការជួបប្រជុំជាសាធារណៈ ។

៧.១៧.១.៣ ការប្រគំតន្ត្រី ការលេងភ្លេង ឬការរាំកម្សាន្ត ។

៧.១៧.១.៤ ការសម្តែងរឿងល្ខោនខ្លីៗ ឬការសម្តែងសិល្បៈ ឬការបញ្ចាំងខ្សែភាពយន្ត ឬវីដេអូ ។

៧.១៧.១.៥ កូនព្យុហាយាត្រា ។

៧.១៧.១.៦ សកម្មភាពកីឡា ដើម្បីប្រមូលប្រាក់គាំទ្រ គណបក្សនយោបាយណាមួយ និង/ឬបេក្ខជនណាម្នាក់ ។

៧.១៧.២ បន្ទាប់ពីបានទទួលនូវសេចក្តីជូនដំណឹង ដូចមានចែងក្នុងចំណុច ៧.១៧.១ គឆ/ខប ឬ/និង គយ/សប ត្រូវចាត់វិធានការសម្របសម្រួល ដើម្បីរក្សាការពារ សន្តិសុខ សុវត្ថិភាព និងសណ្តាប់ធ្នាប់ជូនគណបក្សនយោបាយ ឬ/និងបេក្ខជន ដើម្បីធ្វើការយោសនាបោះឆ្នោត។

៧.១៧.៣ គឆ/ខប និង គយ/សប ត្រូវមានសៀវភៅចុះលិខិតចម្លងនៃពាក្យស្នើសុំធ្វើការយោសនា របស់គណបក្សនយោបាយ ឬបេក្ខជន ដែលបានចម្លងជូនដើម្បីឱ្យបានដឹងពីលំដាប់លេខរៀងនៃសកម្មភាពយោសនារបស់គណបក្សនយោបាយ ឬបេក្ខជនឈរឈ្មោះបោះឆ្នោត។

៧.១៧.៤ គឆ/ខប និង គយ/សប ត្រូវធ្វើកាលវិភាគប្រចាំសប្តាហ៍ស្តីពីកាលកំណត់តាមលំដាប់លេខរៀង នៃការស្នើសុំប្រើប្រាស់ទីសាធារណៈ និងទីកន្លែងឯកជន រួចបិទផ្សាយជាសាធារណៈនៅទីស្នាក់ការ គឆ/ខប និង គយ/សប មួយ (១)ច្បាប់ និងនៅទីកន្លែងដែលត្រូវធ្វើការយោសនា មួយ (១) ច្បាប់ ។

៧.១៧.៥ គឆ/ខប និង គយ/សប ត្រូវសម្របសម្រួល និងរៀបចំតាមលំដាប់នៃការជូនដំណឹង ស្តីពីការធ្វើការយោសនាបោះឆ្នោត របស់គណបក្សនយោបាយនីមួយៗ និងមានវិធានការទប់ស្កាត់ និងដោះស្រាយចំពោះការយោសនាទាំងឡាយណាដែលប្រព្រឹត្តផ្ទុយនឹង ច.ប.ត.រ ប.ន.ត.រ និងក្រមសីលធម៌ សម្រាប់គណបក្សនយោបាយ បេក្ខជន និងតំណាងគណបក្សនយោបាយ ។

**ប្រការ ៧.១៨** អនុលោមតាមមាត្រា ៧៩ នៃ ច.ប.ត.វ គណបក្សនយោបាយ ឬបេក្ខជនឈរឈ្មោះបោះឆ្នោត អាចធ្វើសកម្មភាពយោសនា នៅលើទឹកដីឯកជន ឬនៅសាលាឯកជនបាន ប្រសិនបើ មានការយល់ព្រមពីម្ចាស់កន្លែងនោះ ហើយត្រូវជូនដំណឹងជា លាយលក្ខណ៍អក្សរទៅ គណ/ខប ឬ/និង គយ/សប យ៉ាងតិច បី (៣) ថ្ងៃ មុនថ្ងៃធ្វើសកម្មភាពយោសនា ។

**ប្រការ ៧.១៩** គ្រប់សកម្មភាពយោសនារបស់គណបក្សនយោបាយ ឬ/និង បេក្ខជន ត្រូវរក្សានូវសណ្តាប់ធ្នាប់ល្អ និងសេចក្តីថ្លៃថ្នូរ ។

**ប្រការ ៧.២០** គណបក្សនយោបាយ ឬ/និងបេក្ខជន ឬ/និងអ្នកគាំទ្រទាំង អស់ មិនត្រូវជ្រៀតជ្រែក ឬធ្វើឱ្យរំខាន ឬធ្វើឱ្យរាំងស្ទះដល់ សកម្មភាពយោសនារបស់គណបក្សនយោបាយ ឬ/និងបេក្ខ ជន ឬ/និងអ្នកគាំទ្រផ្សេងទៀតឡើយ ។ សកម្មភាពដែលមាន ន័យជ្រៀតជ្រែក ឬ/និងធ្វើឱ្យរំខាន ឬរាំងស្ទះនោះរួមមាន ៖

- ៧.២០.១ ការនិយាយដោយប្រមាថមើលងាយ ។
- ៧.២០.២ ការធ្វើទុក្ខទោសដល់រាងកាយ ។
- ៧.២០.៣ ការវាយតប់លើរាងកាយនៃបុគ្គលណាម្នាក់ ។
- ៧.២០.៤ ការបាញ់កាំភ្លើង នៅនឹងកន្លែងដែលគណបក្សកំពុង ធ្វើការយោសនា ឬកន្លែងប្រជុំ ឬបង្ហើរលើក្បាល ឬ លើដំបូលផ្ទះ ឬលើយានជំនិះ អ្នកណាម្នាក់ ។

៧.២០.៥ ការរារាំងដោយមធ្យោបាយផ្សេងៗ ដើម្បីបន្ទប់ បង្កាក់មិនឱ្យក្បួនដង្ហែការយោសនាទៅមុខបាន ឬ បញ្ឈប់សកម្មភាពយោសនាផ្សេងៗទៀត របស់ គណបក្សនយោបាយ ។

៧.២០.៦ ការប្រើគ្រឿងផ្ទុះ ដើម្បីរំខានដល់សកម្មភាពយោ សនារបស់គណបក្សនយោបាយ ឬបេក្ខជន ។

៧.២០.៧ ការប្រើឧបករណ៍បំពងសំឡេង ដើម្បីរំខានដល់ទី កន្លែងដែលគណបក្សនយោបាយ ឬបេក្ខជនកំពុង ធ្វើការយោសនា ឬការជួបប្រជុំ ។

៧.២០.៨ ការទម្លាក់ស្លាក ឬបំផ្លាញបដាគណបក្ស ឬសម្ភារ យោសនាបោះឆ្នោត របស់គណបក្សនយោបាយ ណាមួយ ឬបេក្ខជន ។

៧.២០.៩ ការហាមឃាត់ ឬរារាំងប្រជាពលរដ្ឋមិនឱ្យចូលរួម ក្នុងកិច្ចប្រជុំ ឬក្បួនដង្ហែ របស់គណបក្សនយោ បាយណាមួយ ។

**ប្រការ ៧.២១** បេក្ខជនគ្រប់រូប និងគណបក្សនយោបាយទាំងអស់ មានសិទ្ធិ ស្មើគ្នាក្នុងការទទួលបានការការពារសន្តិសុខ និងសុវត្ថិភាព ក្នុងអំឡុងពេលនៃការយោសនាបោះឆ្នោត ។

៧.២១.១ កងយោធពលខេមរភូមិន្ទ នគរបាលជាតិ មានភារ កិច្ច និងការទទួលខុសត្រូវក្នុងការរក្សាបរិយាកាស សុវត្ថិភាពសម្រាប់ការបោះឆ្នោត ។

៧.២១.២ កងយោធពលខេមរភូមិន្ទ នគរបាលជាតិ មានភារកិច្ច និងការទទួលខុសត្រូវ ដោយធានាចំពោះបេក្ខជនគ្រប់រូប និងគណបក្សនយោបាយទាំងអស់នូវសិទ្ធិស្មើគ្នា ក្នុងការទទួលបានការការពារសន្តិសុខ និងសុវត្ថិភាពក្នុងអំឡុងពេលនៃការយោសនាបោះឆ្នោត ។

៧.២១.៣ កងយោធពលខេមរភូមិន្ទ នគរបាលជាតិ ដែលមានភារកិច្ចការពារ មិនត្រូវឈរកៀកពេកទៅនឹងមធ្យោបាយ ឬទឹកនៃឯកជនដែលកំពុងធ្វើសកម្មភាពយោសនាបោះឆ្នោត លើកលែងតែមានការស្នើសុំពីសាមីបេក្ខជន ឬ/និងគណបក្សនយោបាយដែលធ្វើការយោសនានោះ ។

៧.២១.៤ ក្នុងអំឡុងពេល នៃការយោសនាបោះឆ្នោត គយ/សប ត្រូវតាមដានជារៀងរាល់ថ្ងៃ អំពីស្ថានភាពសន្តិសុខ និងសុវត្ថិភាពក្នុងឃុំ សង្កាត់ និងត្រូវជូនព័ត៌មានទៅ គណ/ខប ជារៀងរាល់ថ្ងៃ។ គណ/ខប ត្រូវសរុបសភាពការណ៍សន្តិសុខ សុវត្ថិភាព និងរាយការណ៍ជូន គ.ជ.ប ជារៀងរាល់ថ្ងៃ ។

**ប្រការ ៧.២២** គ្រប់គណបក្សនយោបាយ ដែលបានចុះបញ្ជីឈរឈ្មោះបោះឆ្នោតរួចហើយ ត្រូវមានសៀវភៅគណនីដើម្បីកត់ត្រាប្រាក់ចំណូល ប្រភពនៃប្រាក់ចំណូល និងចំណាយសំរាប់ការយោសនាបោះឆ្នោត ។

៧.២២.១ គណៈកម្មាធិការជាតិរៀបចំការបោះឆ្នោត អាចត្រួតពិនិត្យសៀវភៅគណនីនេះ នៅពេលមានការចាំបាច់ ។

៧.២២.២ វិភាគទានទាំងអស់ ដែលគណបក្សនយោបាយទទួលបានត្រូវបញ្ចូលក្នុងគណនីនៃធនាគារ ហើយរាល់ចំណាយទៅលើការយោសនា ត្រូវតែចេញពីគណនីតែមួយនេះ ។

**ការកិច្ច និងភាគពួកកិច្ចរបស់ប្រព័ន្ធផ្សព្វផ្សាយព័ត៌មាន**

**ប្រការ ៧.២៣** ផ្អែកតាមសារៈសំខាន់ ក្នុងការផ្សព្វផ្សាយព័ត៌មានជូនដល់អ្នកបោះឆ្នោត ប្រព័ន្ធផ្សព្វផ្សាយព័ត៌មានអេឡិចត្រូនិក ទាំងរដ្ឋទាំងឯកជន ត្រូវបំពេញតួនាទីយ៉ាងសំខាន់ក្នុងការរៀបចំការបោះឆ្នោត ដោយសេរី ត្រឹមត្រូវ និងយុត្តិធម៌ ។

៧.២៣.១ កាសែត វិទ្យុ និងទូរទស្សន៍របស់រដ្ឋ ត្រូវផ្សព្វផ្សាយដោយឥតគិតថ្លៃ នូវរាល់ព័ត៌មានពាក់ព័ន្ធនឹងការប្រព្រឹត្តទៅនៃការបោះឆ្នោត និងការអប់រំអ្នកបោះឆ្នោត ដែលស្នើឡើងដោយ គ.ជ.ប ។ គ.ជ.ប ត្រូវស្នើសុំកិច្ចសហការ និងការគាំទ្រពីក្រសួងព័ត៌មានដើម្បីផ្សព្វផ្សាយព័ត៌មានអំពីការបោះឆ្នោត ។

៧.២៣.២ ប្រព័ន្ធផ្សព្វផ្សាយព័ត៌មានឯកជន ត្រូវបានលើកទឹកចិត្តឱ្យផ្សព្វផ្សាយព័ត៌មានដល់អ្នកបោះឆ្នោត។

**ប្រការ ៧.២៤** អ្នកបោះឆ្នោត មានសិទ្ធិធ្វើការជ្រើសរើសទៅតាមព័ត៌មាន ដែលខ្លួនទទួលបាន ។ សិទ្ធិនេះតម្រូវឱ្យប្រព័ន្ធផ្សព្វផ្សាយ ព័ត៌មានទាំងរដ្ឋ និងឯកជន មានកាតព្វកិច្ចអនុវត្តតាមគោល ការណ៍សម្រាប់ប្រព័ន្ធផ្សព្វផ្សាយព័ត៌មាន ដូចមានចែងក្នុង ឧបសម្ព័ន្ធ “គ” ដើម្បីឱ្យការបោះឆ្នោតមានលក្ខណៈសេរី ត្រឹមត្រូវ និងយុត្តិធម៌ ។

**ប្រការ ៧.២៥** គ្រប់ប្រព័ន្ធផ្សព្វផ្សាយទាំងអស់ ទាំងរដ្ឋ និងឯកជន ត្រូវ គោរពក្រមសីលធម៌សម្រាប់ប្រព័ន្ធផ្សព្វផ្សាយព័ត៌មាន ក្នុង អំឡុងពេលបោះឆ្នោត ដូចមានភ្ជាប់ក្នុងឧបសម្ព័ន្ធ “គ” ស្តីពី គោលការណ៍សម្រាប់ប្រព័ន្ធផ្សព្វផ្សាយព័ត៌មាន ។ ប្រព័ន្ធ ផ្សព្វផ្សាយដែលមិនគោរពតាម ច.ប.ត.រ និង ប.ន.ត.រ ក្នុង អំឡុងពេលយោសនាបោះឆ្នោត ត្រូវទទួលខុសត្រូវចំពោះ មុខច្បាប់ ។

**ប្រការ ៧.២៦** រាល់បណ្តឹងពាក់ព័ន្ធនឹងការយោសនាបោះឆ្នោត ត្រូវអនុវត្ត តាម ជំពូកទី១១ នៃ ប.ន.ត.រ របស់ គ.ជ.ប ។



**បទបញ្ជា និងនីតិវិធី  
ជំពូកទី ១២ (ខ្លឹមសារជក្រសែង)  
អ្នកយកព័ត៌មានជាតិ និងអន្តរជាតិ**

**ប្រការ ១២.៦** សមាគមវិជ្ជាជីវសារព័ត៌មាន ឬអង្គភាពសារព័ត៌មាន ឬអ្នកយក ព័ត៌មានឯករាជ ដែលមានបំណងចូលរួមយកព័ត៌មានក្នុង ដំណើរការរៀបចំការបោះឆ្នោតជ្រើសតាំងតំណាងរាស្ត្រ មាន សិទ្ធិដាក់ពាក្យសុំចុះឈ្មោះដោយផ្ទាល់ទៅ គ.ជ.ប ។ បេក្ខជន ឈរឈ្មោះបោះឆ្នោតជ្រើសតាំងតំណាងរាស្ត្រ ពេញសិទ្ធិ និង បម្រុង មិនត្រូវបានអនុញ្ញាតឱ្យធ្វើជាអ្នកយកព័ត៌មាន និងមិន អនុញ្ញាតឱ្យចូលយកព័ត៌មានក្នុងការបោះឆ្នោតឡើយ ។

១២.៦.១ ផ្នែកព័ត៌មានសាធារណៈ នៃនាយកដ្ឋានបណ្តុះ បណ្តាល និងព័ត៌មានសាធារណៈ គឺជាសេនាធិការ របស់ គ.ជ.ប ក្នុងការងារគ្រប់គ្រងប្រព័ន្ធផ្សព្វផ្សាយ ព័ត៌មាន អ្នកយកព័ត៌មានជាតិ អន្តរជាតិ និងអ្នក យកព័ត៌មានឯករាជ ដែលចូលរួមក្នុងដំណើរការ រៀបចំការបោះឆ្នោតជ្រើសតាំងតំណាងរាស្ត្រ ។

១២.៦.២ គ.ជ.ប ត្រូវផ្តល់ពាក្យសុំចុះឈ្មោះជាអ្នកយកព័ត៌ មាន ដល់សមាគមវិជ្ជាជីវសារព័ត៌មាន ឬអង្គភាព សារព័ត៌មាន ឬអ្នកយកព័ត៌មានឯករាជ តាមការ ស្នើសុំ ដោយឥតគិតថ្លៃ ។



- រយៈពេលនៃការទទួលពាក្យសុំចុះឈ្មោះជាអ្នកយកព័ត៌មានជាតិ គឺចាប់តាំងពីថ្ងៃប្រកាសផ្សាយប្រតិទិននៃការបោះឆ្នោត រហូតដល់ដប់ (១០) ថ្ងៃ មុនថ្ងៃបោះឆ្នោត។
- រយៈពេលនៃការដាក់ពាក្យសុំចុះឈ្មោះជាអ្នកយកព័ត៌មានអន្តរជាតិ គឺចាប់តាំងពីថ្ងៃប្រកាសផ្សាយប្រតិទិននៃការបោះឆ្នោត រហូតដល់បី (៣) ថ្ងៃ មុនថ្ងៃបោះឆ្នោត។

១២.៦.៣ ពាក្យសុំចុះឈ្មោះជាអ្នកយកព័ត៌មានជាតិ និងអន្តរជាតិ ត្រូវភ្ជាប់ជាមួយនូវឯកសារមួយចំនួនដូចខាងក្រោម ៖

- ១២.៦.៣.១ សម្រាប់អ្នកយកព័ត៌មានជាតិ ត្រូវភ្ជាប់មកជាមួយនូវ ៖
- លិខិតអនុញ្ញាតចេញដោយក្រសួងព័ត៌មាន។
  - លិខិតបញ្ជាក់ ឬលិខិតស្នើសុំធ្វើប័ណ្ណព័ត៌មាន គ.ជ.ប ពីសាមីអង្គភាព ។
  - ច្បាប់ចម្លងនៃប័ណ្ណព័ត៌មាន ដែលចេញដោយក្រសួងព័ត៌មាន ឬសមាគមវិជ្ជាជីវៈ ឬប័ណ្ណសម្គាល់ខ្លួនជាអ្នកយកព័ត៌មានរបស់សាមីអង្គភាព ។
  - ប្រវត្តិរូបសង្ខេប ។

១២.៦.៣.២ សម្រាប់អ្នកយកព័ត៌មានអន្តរជាតិ ដែលមានការិយាល័យអចិន្ត្រៃយ៍ នៅព្រះរាជាណាចក្រកម្ពុជា ត្រូវភ្ជាប់មកជាមួយនូវ ៖

- លិខិតអនុញ្ញាតចេញដោយក្រសួងព័ត៌មាន ។
- លិខិតបញ្ជាក់ ឬលិខិតស្នើសុំធ្វើប័ណ្ណព័ត៌មាន គ.ជ.ប ពីសាមីអង្គភាព ។
- ច្បាប់ចម្លង នៃប័ណ្ណព័ត៌មាន ដែលចេញដោយក្រសួងព័ត៌មាន ឬសមាគមវិជ្ជាជីវៈ ឬប័ណ្ណសម្គាល់ខ្លួនជាអ្នកយកព័ត៌មានរបស់សាមីអង្គភាព ។
- ប្រវត្តិរូបសង្ខេប ។
- ច្បាប់ចម្លងនៃលិខិតឆ្លងដែន (សម្រាប់ជនបរទេស) ។

១២.៦.៣.៣ សម្រាប់អ្នកយកព័ត៌មានអន្តរជាតិ ដែលពុំមានការិយាល័យអចិន្ត្រៃយ៍ នៅក្នុងព្រះរាជាណាចក្រកម្ពុជា ត្រូវភ្ជាប់ជាមួយនូវ ៖

- ច្បាប់ចម្លង នៃលិខិតឆ្លងដែន ។
- ប័ណ្ណសម្គាល់ខ្លួនជាអ្នកយកព័ត៌មាន របស់សាមីអង្គភាព ។
- ប្រវត្តិរូបសង្ខេប ។

១២.៦.៣.៤ សម្រាប់អ្នកយកព័ត៌មានឯករាជ ត្រូវភ្ជាប់មក ជាមួយនូវ ៖

- ច្បាប់ចម្លងនៃប័ណ្ណព័ត៌មាន ដែលចេញ ដោយក្រសួងព័ត៌មាន ឬសមាគមវិជ្ជាជីវ សារព័ត៌មាន ។
- ប្រវត្តិរូបសង្ខេប ។
- អត្ថបទចុងក្រោយ ដែលខ្លួនបានសរសេរ ចុះផ្សាយក្នុងសារព័ត៌មាន ស្របច្បាប់ក្នុង អំឡុងឆ្នាំចុងក្រោយចំនួនបី (៣)អត្ថបទ ។

១២.៦.៤ គ.ជ.ប ត្រូវពិនិត្យ និងសម្រេចលើពាក្យសុំចុះឈ្មោះជាអ្នក យកព័ត៌មានក្នុងរយៈពេលប្រាំ (៥)ថ្ងៃ យ៉ាងយូរ សម្រាប់ អ្នកយកព័ត៌មានជាតិ ។ ក្នុងករណី គ.ជ.ប បដិសេធការសុំ ចុះឈ្មោះ អ្នកយកព័ត៌មានជាតិដែលពុំមានលក្ខណសម្បត្តិ គ្រប់គ្រាន់ សាមីអង្គភាព ឬសាមីអ្នកយកព័ត៌មាន អាច បំពេញឯកសារបន្ថែមឱ្យបានគ្រប់គ្រាន់ ហើយដាក់ពាក្យសុំ មួយលើកទៀត ក្នុងរយៈពេលបី (៣)ថ្ងៃ យ៉ាងយូរ បន្ទាប់ពី ថ្ងៃទទួលលិខិតបដិសេធ ។

១២.៦.៥ គ.ជ.ប ត្រូវពិនិត្យសម្រេចលើពាក្យសុំចុះឈ្មោះអ្នកយក ព័ត៌មានអន្តរជាតិ ក្នុងរយៈពេលពីរ (២)ថ្ងៃ យ៉ាងយូរ ។ ក្នុង ករណី គ.ជ.ប បដិសេធការសុំចុះឈ្មោះអ្នកយកព័ត៌មាន អន្តរជាតិ ដែលពុំមានលក្ខណសម្បត្តិគ្រប់គ្រាន់ សាមីអង្គភាព

ឬសាមីអ្នកយកព័ត៌មាន អាចបំពេញឯកសារបន្ថែមឱ្យបាន គ្រប់គ្រាន់ ហើយដាក់ពាក្យសុំមួយលើកទៀត ក្នុងរយៈពេល ពីរ (២)ថ្ងៃយ៉ាងយូរ បន្ទាប់ពីថ្ងៃទទួលបានលិខិតបដិសេធ។

១២.៦.៦ គ.ជ.ប ត្រូវបោះពុម្ពប័ណ្ណសំគាល់អ្នកយកព័ត៌មានជាតិ និង ប័ណ្ណសម្គាល់អ្នកយកព័ត៌មានអន្តរជាតិ ដើម្បីផ្តល់ជូនដោយ ឥតគិតថ្លៃដល់អ្នកយកព័ត៌មាន ដែលត្រូវបានអនុញ្ញាតឱ្យ យកព័ត៌មាន ដោយ គ.ជ.ប ដើម្បីពាក់ក្នុងពេលបំពេញ ការងារ ។

១២.៦.៧ អ្នកយកព័ត៌មាន ត្រូវគោរពច្បាប់ស្តីពីរបបសារព័ត៌មាន ច.ប.ត.វ ប.ន.ត.វ ក្រមសីលធម៌ និងវិជ្ជាជីវៈអ្នកសារ ព័ត៌មាន ។

១២.៦.៨ អ្នកយកព័ត៌មានជាតិ និងអន្តរជាតិ ដែលបានទទួលការ អនុញ្ញាតដោយ គ.ជ.ប អាចយកព័ត៌មានក្នុងដំណើរការ បោះឆ្នោតទាំងមូល ឬតាមដំណាក់កាលនៃការបោះឆ្នោត ដោយត្រូវគោរព ច.ប.ត.វ ប.ន.ត.វ និងក្រមសីលធម៌ សម្រាប់អ្នកយកព័ត៌មាន ។

១២.៦.៨.១ អ្នកយកព័ត៌មានជាតិ និងអន្តរជាតិ មានសិទ្ធិ ថត និងយកព័ត៌មានអំពី ៖

- សកម្មភាពរបស់មហាជន ចូលរួមក្នុងការ ពិនិត្យបញ្ជីឈ្មោះ និងចុះឈ្មោះបោះឆ្នោត និងការបោះឆ្នោត ។

- ការប្រព្រឹត្ត និងសកម្មភាពរបស់មន្ត្រីបោះឆ្នោត ក្នុងដំណាក់កាលពិនិត្យបញ្ជីឈ្មោះ និងចុះឈ្មោះ បោះឆ្នោត ការបោះឆ្នោត និងរាប់សន្លឹកឆ្នោត ។

ប្រឹក្សាឃុំ សង្កាត់ និងស្មៀន ឬសមាជិក គយ/សប ឬសមាជិក គកប/គករ ឬអ្នកសង្កេតការណ៍ ឬ បេក្ខជន ឬតំណាងគណបក្សនយោបាយ ឬអ្នក មានសិទ្ធិបោះឆ្នោតឡើយ ។

១២.៦.៨.២ អ្នកយកព័ត៌មានជាតិ និងអន្តរជាតិ មិនត្រូវ ៖

- ជ្រៀតជ្រែក ឬរំខានដល់ការងារពិនិត្យបញ្ជីឈ្មោះ និងចុះឈ្មោះបោះឆ្នោត ឬ/និងការបោះឆ្នោត និង រាប់សន្លឹកឆ្នោត ។
- ធ្វើសម្ភាសន៍នៅក្នុងការិយាល័យបោះឆ្នោត ឬការិយាល័យរាប់សន្លឹកឆ្នោត ។
- ធ្វើសម្ភាសន៍ជាមួយអ្នកបោះឆ្នោត ដែលកំពុងបិទនៅក្នុងជួរចូលទៅក្នុងការិយាល័យបោះឆ្នោត ។
- ធ្វើឱ្យរំខានដល់ការងារក្នុងការិយាល័យ ធ្វើឱ្យប៉ះពាល់ដល់ការសម្ងាត់នៃការបោះឆ្នោត និងប៉ះពាល់ដល់សិទ្ធិបុគ្គល ។



១២.៦.៨.៣ ការយកព័ត៌មាន ដោយរូបភាពក្នុងការិយាល័យបោះឆ្នោត ឬរាប់សន្លឹកឆ្នោត ត្រូវសុំការអនុញ្ញាតពីប្រធានការិយាល័យនោះ ។ ការថតរូបភាពនេះ មិនត្រូវឱ្យប៉ះពាល់ដល់ការសម្ងាត់នៃការបោះឆ្នោតឡើយ ។

១២.៦.៨.៤ អ្នកយកព័ត៌មាន មិនត្រូវប្រើប្រាស់តួនាទីរបស់ខ្លួន (ទោះឯកជន ឬរដ្ឋ) ដើម្បីគាបសង្កត់លើសមាជិកក្រុម

# ឧបសម្ព័ន្ធ ក

## សម្រាប់មាត្រា នៃច្បាប់ស្តីពីការបោះឆ្នោតជ្រើសតាំងតំណាងរាស្ត្រ

### និងច្បាប់ស្តីពីវិសោធនកម្មនៃច្បាប់នេះ

#### ជំពូកទី ៧

#### ការឃោសនាបោះឆ្នោត

##### មាត្រា ៧០-

ការឃោសនាបោះឆ្នោតមានទិសដៅឱ្យគណបក្សនយោបាយ និងបេក្ខជនឈរឈ្មោះបោះឆ្នោត ធ្វើការផ្សព្វផ្សាយកម្មវិធីនយោបាយរបស់ខ្លួនជូនអ្នកបោះឆ្នោត ។

##### មាត្រា ៧១-

គណបក្សនយោបាយ និងបេក្ខជនទាំងអស់ ត្រូវជៀសវាងប្រព្រឹត្តអំពើគំរាមកំហែង ឬបំភិតបំភ័យ ឬអំពើហិង្សាទៅលើប្រជាពលរដ្ឋ ទៅលើគណបក្សនយោបាយ ឬបេក្ខជនដទៃទៀត ។

គ្រប់គណបក្សនយោបាយ និងបេក្ខជនទាំងអស់ មិនត្រូវញុះញង់អ្នកគាំទ្រ ឬអ្នកបោះឆ្នោតឱ្យប្រព្រឹត្តអំពើរំលោភ គំរាមកំហែង អំពើហិង្សា ឬបំភិតបំភ័យទៅលើបុគ្គល ឬគណបក្សនយោបាយដទៃឡើយ ។

##### មាត្រា ៧២-

យុទ្ធនាការឃោសនាបោះឆ្នោត មានរយៈពេលសាមសិប (៣០) ថ្ងៃ

ហើយគ្រប់សកម្មភាពនៃការឃោសនាបោះឆ្នោត ត្រូវចប់ ២៤ ម៉ោង មុនថ្ងៃបោះឆ្នោត ។

##### មាត្រា ៧៣.- ថ្មី

ក្នុងពេលឃោសនាបោះឆ្នោត និងពេលបោះឆ្នោត គណបក្សនយោបាយទាំងអស់ បេក្ខជនទាំងអស់ សមាជិកនៃគណបក្សនយោបាយទាំងអស់ អ្នកគាំទ្រទាំងអស់ ត្រូវគោរពតាមវិធាន បទប្បញ្ញត្តិ និងគោលការណ៍ ដែលចែងក្នុងច្បាប់បោះឆ្នោតជ្រើសតាំងតំណាងរាស្ត្រ និងក្រមសីលធម៌ បទបញ្ជា និងនីតិវិធីរបស់គណៈកម្មាធិការជាតិរៀបចំការបោះឆ្នោត គោរពតាមគោលការណ៍សិទ្ធិមនុស្ស និងលទ្ធិប្រជាធិបតេយ្យ ដូចមានចែងក្នុងរដ្ឋធម្មនុញ្ញនៃព្រះរាជាណាចក្រកម្ពុជា ។

របៀប បែបបទប្តឹងជំទាស់ ឬតវ៉ាក្នុងពេលឃោសនាបោះឆ្នោត និងការដោះស្រាយពាក្យបណ្តឹង ត្រូវកំណត់ដោយបទបញ្ជា និងនីតិវិធី ។ ក្រុមប្រឹក្សាធម្មនុញ្ញមានសមត្ថកិច្ចសម្រេចសេចក្តីចុងក្រោយ ។

##### មាត្រា ៧៤-

គ្រប់ប្រព័ន្ធផ្សព្វផ្សាយព័ត៌មាន រួមមានសារព័ត៌មាន វិទ្យុ និងទូរទស្សន៍របស់រដ្ឋ ត្រូវចុះផ្សាយគ្រប់ព័ត៌មានដែលស្នើដោយគណៈកម្មាធិការជាតិរៀបចំការបោះឆ្នោតដោយមិនយកថ្លៃ ដើម្បីផ្សព្វផ្សាយពីការងារបោះឆ្នោត និងអប់រំដល់អ្នកបោះឆ្នោត ។

##### មាត្រា ៧៥-

គណៈកម្មាធិការជាតិរៀបចំការបោះឆ្នោត ត្រូវចាត់វិធានការ ដើម្បី

ផ្សព្វផ្សាយអត្ថបទយោសនាតាមសំណើរបស់គណបក្សនយោបាយ ដែល បានចុះបញ្ជីឈរឈ្មោះបោះឆ្នោត ផ្អែកតាមគោលការណ៍ស្មើភាព និងតាម លំដាប់ពេលមុនក្រោយ ។

**មាត្រា ៧៦-**

ក្នុងការអនុវត្តសិទ្ធិផ្សព្វផ្សាយ គណបក្សនយោបាយ និងបេក្ខជនទាំង អស់មិនត្រូវប្រើអំពើហិង្សា អំពើរំលោភ សំដីប្រមាថមើលងាយ មិនត្រូវសាប ព្រោះឱ្យមានការភ័យខ្លាច ការភាន់ច្រឡំ ធ្វើឱ្យច្របូកច្របល់បាត់ទំនុកចិត្ត លើការសម្ងាត់នៃការបោះឆ្នោត ។

**មាត្រា ៧៧-**

អ្នកគ្រប់គ្រងរោងមហោស្រព មណ្ឌលកីឡា ឧទ្យានសាធារណៈ សាលសាធារណៈ ត្រូវផ្តល់ទីកន្លែងរបស់ខ្លួនដល់បេក្ខជន ឬគណបក្សនយោ បាយដែលបានចុះបញ្ជីឈរឈ្មោះបោះឆ្នោត ដែលសុំជួលប្រើប្រាស់សម្រាប់ បម្រើការយោសនា ដោយផ្អែកលើគោលការណ៍ស្មើភាព និងតាមលំដាប់មុន ក្រោយ ។

**មាត្រា ៧៨-**

ក្នុងសម័យយោសនាបោះឆ្នោតជ្រើសតាំងតំណាងរាស្ត្រ គណបក្ស នយោបាយ ឬបេក្ខជនដែលមានបំណងជួលរោងមហោស្រព មណ្ឌលកីឡា ឧទ្យានសាធារណៈ សាលសាធារណៈ ដូចមានចែងក្នុងមាត្រា ៧៧ នៃច្បាប់ នេះ ត្រូវធ្វើពាក្យសុំទៅអ្នកគ្រប់គ្រងទីកន្លែងទាំងនោះ បី (៣) ថ្ងៃយ៉ាងតិច មុនថ្ងៃប្រជុំយោសនា ហើយត្រូវចម្លងពាក្យសុំនេះមួយច្បាប់ផ្ញើទៅគណៈកម្ម ការឃុំ សង្កាត់រៀបចំការបោះឆ្នោត ។

អ្នកគ្រប់គ្រងទីកន្លែងទាំងនោះ ត្រូវឆ្លើយតបនឹងពាក្យសុំជួលក្នុងរយៈ ពេលម្ភៃបួន (២៤)ម៉ោង យ៉ាងយូរ បន្ទាប់ពីបានទទួលពាក្យសុំ ។

**មាត្រា ៧៩-**

គណបក្សនយោបាយ ឬបេក្ខជនអាចធ្វើសកម្មភាពយោសនានៅ លើទីធ្លាឯកជន ឬនៅសាលឯកជនបាន ប្រសិនបើមានការព្រមព្រៀងពី ម្ចាស់កន្លែងនោះ តែត្រូវជូនដំណឹងដល់គណៈកម្មការឃុំ សង្កាត់រៀបចំ ការបោះឆ្នោត ។

**មាត្រា ៨០-**

គណបក្សនយោបាយ និងបេក្ខជនទាំងអស់មិនត្រូវជ្រៀតជ្រែក ឬ ធ្វើឱ្យរាំងស្ទះដល់សកម្មភាពគណបក្សនយោបាយ ឬបេក្ខជនដទៃទៀត។

**មាត្រា ៨១-**

ចំណាយសម្រាប់ការយោសនារបស់គណបក្សនយោបាយ និងរបស់ បេក្ខជនម្នាក់ៗ ជាបន្ទុករបស់គណបក្សនយោបាយ ឬបេក្ខជនផ្ទាល់ ។

**មាត្រា ៨២-**

គ្រប់គណបក្សនយោបាយ ដែលបានចុះបញ្ជីឈរឈ្មោះបោះឆ្នោត រួចហើយ ត្រូវមានសៀវភៅគណនី ដើម្បីកត់ប្រាក់ចំណូល ប្រភពនៃប្រាក់ ចំណូល និងចំណាយសម្រាប់ការយោសនាបោះឆ្នោត ។

គណៈកម្មាធិការជាតិរៀបចំការបោះឆ្នោត អាចត្រួតពិនិត្យសៀវភៅ គណនីនេះ នៅពេលមានការចាំបាច់ ។

**មាត្រា ៨៣-**

វិភាគទានទាំងអស់ដែលគណបក្សនយោបាយបានទទួល ត្រូវបញ្ចូល ក្នុងគណនីនៃធនាគារ ហើយរាល់ចំណាយទៅលើការយោសនា ត្រូវតែចេញ ពីគណនីតែមួយនេះ ។



**ឧបសម្ព័ន្ធ ខ**

**សម្រាប់មាត្រាមួយចំនួននៃកងច្បាប់សេដ្ឋកិច្ច និងហិរញ្ញវត្ថុ  
ការបោះឆ្នោតជ្រើសតាំងតំណាងរាស្ត្រ និងច្បាប់ស្តីពី  
វិសោធនកម្មនៃច្បាប់នេះ**



**ជំពូកទី ១១**

**ទោសប្បញ្ញត្តិ**

**មាត្រា ១២៤-ថ្មី**

ត្រូវលុបឈ្មោះចេញពីបញ្ជីបោះឆ្នោត លុបបេក្ខភាពរបស់សាមីខ្លួន ឬ លុបបេក្ខភាពឈរឈ្មោះបោះឆ្នោតរបស់គណបក្សនយោបាយ ដោយគណៈ កម្មាធិការជាតិរៀបចំការបោះឆ្នោត ឬ/និងត្រូវផ្ដន្ទាទោសពិន័យជាប្រាក់ពី ប្រាំលាន (៥.០០០.០០០) រៀល ទៅម្ភៃប្រាំលាន (២៥.០០០.០០០) រៀល ដោយពុំទាន់គិតដល់ទោសព្រហ្មទណ្ឌផ្សេងទៀត ចំពោះជនណា និង គណបក្សនយោបាយណាដែលបានប្រព្រឹត្តអំពើណាមួយដូចខាងក្រោម ៖

- ប្រើកម្លាំង ឬអំពើហិង្សា ឬបំភិតបំភ័យមិនឱ្យប្រជាពលរដ្ឋមានសិទ្ធិ បោះឆ្នោត ទៅចុះឈ្មោះបោះឆ្នោត ឬរារាំងមិនឱ្យចុះឈ្មោះប្រជាពលរដ្ឋ ដែលមានសិទ្ធិបោះឆ្នោតក្នុងបញ្ជីបោះឆ្នោត និងសៀវភៅបញ្ជីបោះឆ្នោត ។
- ញុះញង់អ្នកគាំទ្រ ឬអ្នកបោះឆ្នោតឱ្យប្រព្រឹត្តអំពើរំលោភបំពាន អំពើគំរាមកំហែង អំពើហិង្សាទៅលើបេក្ខជន ឬទៅលើគណបក្សនយោបាយ ដទៃ ។

- ធ្វើការគាបសង្កត់ ឬគំរាមកំហែង ឬបង្ខំធ្វើសម្បទាឱ្យគេបោះឆ្នោត ឱ្យគណបក្សនយោបាយរបស់ខ្លួន ឬគណបក្សនយោបាយណាមួយដែលខ្លួន ចូលចិត្ត ។

- ប្រើកម្លាំង ឬអំពើហិង្សា ដើម្បីរារាំងប្រជាពលរដ្ឋដែលមានសិទ្ធិ បោះឆ្នោត មិនឱ្យទៅបោះឆ្នោត ឬឈរឈ្មោះជាបេក្ខជន ។

- រារាំងបេក្ខជន និងអ្នកគាំទ្រគណបក្សនយោបាយមិនឱ្យយោសនា បោះឆ្នោតតាមការកំណត់ ។

- ប្រើកម្លាំង ឬអំពើហិង្សា ឬបំភិតបំភ័យ ប្រើពាក្យសំដីប្រមាថមើល ងាយ ធ្វើឱ្យមានការភ័យខ្លាច ការភាន់ច្រឡំ ធ្វើឱ្យច្របូកច្របល់បាត់ទំនុកចិត្ត លើការសម្ងាត់នៃការបោះឆ្នោត ។

- បង្កការរំខានមិនឱ្យដំណើរការបោះឆ្នោតបាន ។

- បង្កការរំខានមិនឱ្យរាប់សន្លឹកឆ្នោតបាន ។

- ធ្វើឱ្យខូចរបៀបរៀបរយក្នុងពេលបោះឆ្នោត ។

- ទិញសន្លឹកឆ្នោតដោយសម្ភារ ឬដោយប្រាក់កាស ។

**មាត្រា ១៣១-ថ្មី**

ត្រូវផ្ដន្ទាទោសពិន័យជាប្រាក់ពីប្រាំលាន (៥.០០០.០០០) រៀល ទៅ ដប់លាន (១០.០០០.០០០) រៀល ដោយពុំទាន់គិតដល់ទោសព្រហ្មទណ្ឌ ផ្សេងទៀត ឬនិងត្រូវលុបឈ្មោះចេញពីបញ្ជីបោះឆ្នោត សម្រាប់រយៈពេល ប្រាំ (៥) ឆ្នាំ ចំពោះជនណា ឬគណបក្សនយោបាយណាដែលប្រព្រឹត្តល្មើស នឹងមាត្រា ៧៣ថ្មី ឬមាត្រា ៧៦ នៃច្បាប់នេះ ។



**ឧបសម្ព័ន្ធ គ**

**ស្តីពី**

**គោលការណ៍សម្រាប់ប្រព័ន្ធផ្សព្វផ្សាយព័ត៌មាន**

**I- គោលបំណង**

- ដើម្បីធានាឱ្យដំណើរការបោះឆ្នោតប្រព្រឹត្តទៅដោយសេរី ត្រឹម ត្រូវ និងយុត្តិធម៌ ស្របតាម ច.ប.ត.រ និងស្របតាមគោល ការណ៍លទ្ធិប្រជាធិបតេយ្យ ។

- ដើម្បីលើកកម្ពស់ការយល់ដឹងរបស់ប្រជាពលរដ្ឋ អំពីការបោះ ឆ្នោត តាមរយៈការអប់រំ និងកម្មវិធីផ្សព្វផ្សាយ ។

- ដើម្បីអនុវត្តនូវមាត្រា ៧៤ និងមាត្រា ៧៥ នៃច្បាប់ស្តីពីការបោះ ឆ្នោតជ្រើសតាំងតំណាងរាស្ត្រ និងច្បាប់ស្តីពីវិសោធនកម្មនៃ ច្បាប់នេះ ។

- ដើម្បីឱ្យប្រព័ន្ធផ្សព្វផ្សាយទាំងរដ្ឋ ទាំងឯកជន មានភាពអព្យា ក្រឹត ក្នុងការផ្សព្វផ្សាយព័ត៌មានពាក់ព័ន្ធនឹងការបោះឆ្នោត ។

គណៈកម្មាធិការជាតិរៀបចំការបោះឆ្នោត កំណត់នូវគោលការណ៍ មួយចំនួនសម្រាប់ប្រព័ន្ធផ្សព្វផ្សាយទាំងរដ្ឋ ទាំងឯកជន ដូចខាងក្រោម ។

**II-គោលការណ៍ទូទៅ**

ដើម្បីឱ្យការបោះឆ្នោតជ្រើសតាំងតំណាងរាស្ត្រ ប្រព្រឹត្តទៅដោយ សេរី ត្រឹមត្រូវ និងយុត្តិធម៌ និងដែលអាចទទួលយកបាននូវលទ្ធផលនៃការ បោះឆ្នោត អ្នកយកព័ត៌មានជាតិ (រដ្ឋ និងឯកជន) និងអន្តរជាតិ មានតួនាទី សំខាន់ក្នុងការប្រមូលព័ត៌មាន និងរាយការណ៍អំពីដំណើរការបោះឆ្នោត

ទូទាំងប្រទេស ។

ដើម្បីឱ្យការបោះឆ្នោតជ្រើសតាំងតំណាងរាស្ត្រ មានលក្ខណៈប្រជាធិបតេយ្យ និងតម្លាភាព គណៈកម្មាធិការជាតិរៀបចំការបោះឆ្នោតចេញគោលការណ៍សម្រាប់គ្រប់ប្រព័ន្ធផ្សព្វផ្សាយព័ត៌មាន ដែលមានបំណងចូលរួមយកព័ត៌មាន ក្នុងដំណាក់កាលនីមួយៗនៃការបោះឆ្នោត ដូចខាងក្រោម៖

- ១- ប្រព័ន្ធផ្សព្វផ្សាយព័ត៌មានត្រូវផ្តល់ព័ត៌មានឱ្យបានត្រឹមត្រូវ មិនលម្អៀង និងដោយមានការថ្លឹងថ្លែង ឱ្យមានតុល្យភាព ។
- ២- ប្រព័ន្ធផ្សព្វផ្សាយព័ត៌មានដែលផ្តល់ព័ត៌មាន អំពីការបោះឆ្នោតត្រូវតែផ្ទៀងផ្ទាត់អំពី ប្រភពព័ត៌មាន ភាពសុក្រឹត និងភាពច្បាស់លាស់នៃហេតុការណ៍ និងព្រឹត្តិការណ៍ ដែលខ្លួនត្រូវរាយការណ៍ ។
- ៣- ប្រព័ន្ធផ្សព្វផ្សាយព័ត៌មានត្រូវតែផ្តល់ព័ត៌មាន និងការអប់រំអំពីការបោះឆ្នោត ដែលងាយយល់សម្រាប់អ្នកបោះឆ្នោត ។
- ៤- ប្រព័ន្ធផ្សព្វផ្សាយព័ត៌មានត្រូវជៀសវាងការប្រើប្រាស់ភាសាញុះញង់ ឬវាយប្រហារ ដែលអាចបង្កភាពគ្មានសណ្តាប់ធ្នាប់ ឬអាចឱ្យមានអំពើហិង្សា និងត្រូវថ្លឹងថ្លែងជាមុន មុននឹងធ្វើការផ្សព្វផ្សាយ ។
- ៥- ម្ចាស់ប្រព័ន្ធផ្សព្វផ្សាយ និងអ្នកគ្រប់គ្រងត្រូវខិតខំប្រឹងប្រែងឱ្យអស់សមត្ថភាព ចូលរួមធ្វើឱ្យការបោះឆ្នោតមានលក្ខណៈសេរី និងយុត្តិធម៌ តាមរយៈការផ្តល់ព័ត៌មានអំពីការបោះឆ្នោត និងចាត់ទុកព័ត៌មានអំពីការបោះឆ្នោតជាព័ត៌មានអាទិភាព ។

- ៦- អ្នកសារព័ត៌មានមិនត្រូវបោះបង់គោលជំហរ ឬក្រមសីលធម៌របស់ខ្លួន ដោយសារតែអំណោយ ផលប្រយោជន៍ ឬចំណងចំណូលចិត្តពិសេសទេ ។
- ៧- ប្រព័ន្ធផ្សព្វផ្សាយព័ត៌មានត្រូវមានភារកិច្ច និងការទទួលខុសត្រូវក្នុងការស៊ើបអង្កេត និងរាយការណ៍នូវបញ្ហាដែលទាក់ទងដល់ការបោះឆ្នោតឱ្យបានត្រឹមត្រូវ ដើម្បីរក្សាស្ថេរភាពនយោបាយ និងសណ្តាប់ធ្នាប់សង្គម ។
- ៨- ប្រព័ន្ធផ្សព្វផ្សាយព័ត៌មាន ត្រូវស្វែងរក និងត្រូវផ្សព្វផ្សាយព័ត៌មានអំពីទស្សនៈ និងគំនិតផ្សេងៗគ្នារបស់អ្នកពាក់ព័ន្ធទាំងអស់នៅក្នុងដំណើរការបោះឆ្នោត ។
- ៩- ប្រព័ន្ធផ្សព្វផ្សាយព័ត៌មាន ក៏ដូចជាអ្នកពាក់ព័ន្ធទាំងអស់ ត្រូវគោរពច្បាប់បោះឆ្នោត បទបញ្ជា និងនីតិវិធីរបស់ គ.ជ.ប នៅក្នុងដំណើរការបោះឆ្នោត ។
- ១០- គ.ជ.ប លើកទឹកចិត្តប្រព័ន្ធផ្សព្វផ្សាយព័ត៌មានក្នុងលក្ខណៈជាដៃគូជាមួយ គ.ជ.ប និងសង្គមស៊ីវិល ដើម្បីធ្វើការផ្តល់ព័ត៌មាន និងអប់រំអ្នកបោះឆ្នោតអំពីការបោះឆ្នោត ។
- ១១- ប្រព័ន្ធផ្សព្វផ្សាយព័ត៌មាន ត្រូវតែជៀសវាងការផ្តល់ព័ត៌មានដែលពាក់ព័ន្ធនឹងការរើសអើងដល់ស្ត្រីភេទ និងជនពិការ ។
- ១២- ប្រព័ន្ធផ្សព្វផ្សាយព័ត៌មាន ត្រូវផ្សព្វផ្សាយព័ត៌មាន អំពីសារៈសំខាន់នៃការចូលរួមរបស់ស្ត្រី និងជនពិការក្នុងជីវភាពសង្គម និងនយោបាយ ដើម្បីបង្កើនការយល់ដឹងជាសាធារណៈ ។
- ១៣- ក្នុងពេលយុទ្ធនាការយោសាណាបោះឆ្នោត ប្រព័ន្ធផ្សព្វផ្សាយព័ត៌មានរបស់រដ្ឋ និងឯកជន ត្រូវតែធ្វើការបែងចែកឱ្យបានច្បាស់ក្នុងការផ្សព្វផ្សាយព័ត៌មាន អំពីសកម្មភាពជាផ្លូវការរបស់តំណាងរាជរដ្ឋាភិបាល និងសកម្មភាពយោសាណាបោះឆ្នោត ដែល



ធ្វើឡើងក្នុងនាមគណបក្សនយោបាយ បេក្ខជន ឬអ្នកគាំទ្រ  
ណាមួយ ។

១៤- អ្នកយកព័ត៌មាន អ្នករាយការណ៍ និងអ្នកធ្វើអត្ថាធិប្បាយ ត្រូវ  
ជៀសវាងសំដែងចេញនូវនិន្នាការនយោបាយ ការមាក់ងាយ  
ឬការប្រមាថតាមរយៈការលើកដាក់សំឡេង ឬឥរិយាបថជាក់  
ស្តែងផ្សេងទៀត ។

១៥- ការផ្សព្វផ្សាយដែលមានលក្ខណៈបរិហារកេរ្តិ៍ គណបក្សនយោ  
បាយ បេក្ខជន ឬអ្នកគាំទ្រណាមួយ គណបក្សនយោបាយ  
បេក្ខជន ឬអ្នកគាំទ្រណាមួយនោះ មានសិទ្ធិប្តឹងពីបទបរិហារកេរ្តិ៍  
ឬការប្រមាថមើលងាយ ឬ/និងសុំឱ្យអ្នកផ្សព្វផ្សាយ ឬជន  
ដែលបានបរិហារកេរ្តិ៍នោះ ធ្វើការកែតម្រូវ ឬបញ្ឈប់ការផ្សព្វ  
ផ្សាយនូវព័ត៌មានទាំងនោះ ។ ក្នុងករណីនេះ អ្នកផ្សព្វផ្សាយ  
ឬជនដែលបានបរិហារកេរ្តិ៍ ត្រូវធ្វើការឆ្លើយតបទៅនឹងគណ  
បក្សនយោបាយ បេក្ខជន ឬអ្នកគាំទ្រណាមួយនោះ ឬក៏ធ្វើការ  
កែតម្រូវលើការផ្សព្វផ្សាយព័ត៌មានឱ្យបានឆាប់បំផុត តាមដែល  
អាចធ្វើបាន ។ ការផ្សព្វផ្សាយព័ត៌មានឡើងវិញ អំពីខ្លឹមសារ  
កែតម្រូវត្រូវផ្សព្វផ្សាយក្នុងរយៈពេលប្រហែលគ្នា នឹងរយៈពេល  
ដែលបានផ្សព្វផ្សាយបរិហារកេរ្តិ៍ ។

១៦- ប្រព័ន្ធផ្សព្វផ្សាយព័ត៌មានរបស់រដ្ឋ ត្រូវបង្ហាញនូវកំរិតគុណភាព  
ខ្ពស់ នៃវិជ្ជាជីវៈសារព័ត៌មាន និងត្រូវផ្តល់ព័ត៌មាន និងហេតុ  
ការណ៍ថ្មីៗឱ្យបានសមរម្យ ពិតប្រាកដ និងឥតលម្អៀង ដើម្បី  
ធានានូវយុត្តិធម៌ និងតុល្យភាពព័ត៌មានសំរាប់គណបក្សនយោ  
បាយដែលចូលរួមក្នុងការបោះឆ្នោតទាំងអស់ ។



### **ឧបសម្ព័ន្ធ ២**

## **គោលការណ៍សម្រាប់បោះឆ្នោត និងផ្សព្វផ្សាយអត្ថបទយោសាសនា របស់គណបក្សនយោបាយ**

### **ក្នុងព្រឹត្តិបត្រគោលនយោបាយគណបក្ស**



- យោងច្បាប់ស្តីពីការបោះឆ្នោតជ្រើសតាំងតំណាងរាស្ត្រ និងច្បាប់  
ស្តីពីវិសោធនកម្មច្បាប់ស្តីពីការបោះឆ្នោតជ្រើសតាំងតំណាងរាស្ត្រ។
- យោងបទបញ្ជា និងនីតិវិធីរបស់ គ.ជ.ប ។

គណៈកម្មាធិការជាតិរៀបចំការបោះឆ្នោត នឹងរៀបចំបោះពុម្ពព្រឹត្តិបត្រ  
គោលនយោបាយគណបក្ស ចំនួន ៥លេខ នៅក្នុងអំឡុងពេលនៃការយោ  
សាសនាបោះឆ្នោត ។ ដើម្បីឱ្យដំណើរការបោះពុម្ពព្រឹត្តិបត្រនេះប្រព្រឹត្តទៅតាម  
គោលការណ៍ស្មើភាព គណបក្សនយោបាយដែលបានទទួលការយល់ព្រម  
ជាផ្លូវការដោយ គ.ជ.ប នូវការចុះបញ្ជីគណបក្សនយោបាយឈរឈ្មោះបោះ  
ឆ្នោត និងបញ្ជីបេក្ខជនឈរឈ្មោះ មានសិទ្ធិផ្តល់អត្ថបទស្តីពីគោលនយោបាយ  
របស់គណបក្សខ្លួនមក គ.ជ.ប ដើម្បីធ្វើការបោះពុម្ព និងផ្សាយជាសាធារណៈ  
ដោយឥតគិតថ្លៃ ។

គ.ជ.ប សម្រេចនូវគោលការណ៍ ស្តីពីការបោះពុម្ពផ្សាយដូចខាង  
ក្រោម ៖

**១- លក្ខខណ្ឌនៃការបោះពុម្ព**

១.១ អត្ថបទគោលនយោបាយគណបក្សត្រូវមានទំហំ **A4**

(21cm x 27cm)

- Page Setup : - Top : 2 cm
- Bottom : 2 cm
- Left : 2.5 cm
- Right : 1.5 cm

ចំនួនទំព័រសមាមាត្រទៅនឹងចំនួនគណបក្សនយោបាយ ។

១.២ គណបក្សនយោបាយ ត្រូវរចនាអត្ថបទយោសនាឱ្យហើយ មុននឹងផ្តល់មកឱ្យ គ.ជ.ប ។

១.៣ គណបក្សនយោបាយ អាចផ្តល់នូវខ្លឹមសារយោសនារបស់ ខ្លួនជាអត្ថបទក៏បាន ឬជារូបភាព ស ខ្មៅ ស្តីពីសកម្មភាព របស់គណបក្សខ្លួនក៏បាន ។

១.៤ គណបក្សនយោបាយ អាចផ្តល់ខ្លឹមសារនៃការយោសនានេះ ជាឯកសារក្រដាស (Hard Copy) ឬជាឯកសារក្នុងកុំព្យូទ័រ (Soft Copy) ។

១.៥ គណបក្សនយោបាយត្រូវផ្តល់អត្ថបទ នៃការយោសនាមកឱ្យ គ.ជ.ប បន្ទាប់ពីថ្ងៃ គ.ជ.ប ទទួលយល់ព្រមការចុះបញ្ជី គណបក្សនយោបាយឈរឈ្មោះបោះឆ្នោត និងបញ្ជីបេក្ខជន ឈរឈ្មោះផ្លូវការ សម្រាប់ការបោះឆ្នោតជ្រើសតាំងតំណាង

រាស្ត្រ នីតិកាលទី៥ រហូតដល់ ១៤ថ្ងៃយ៉ាងតិច មុនថ្ងៃយោសនា បោះឆ្នោត ។

១.៦ គណបក្សនយោបាយ ត្រូវដាក់លេខរៀងអត្ថបទយោសនាឱ្យ ហើយ ពីលេខ១ ដល់ លេខ៥ ។

១.៧ គ.ជ.ប នឹងធ្វើការចុះផ្សាយនូវអត្ថបទយោសនារបស់គណបក្ស នយោបាយ ក្នុងព្រឹត្តិបត្រគោលនយោបាយគណបក្ស តាម លក្ខណៈនៃការបង្វិលជុំ ដោយធ្វើការចាប់ឆ្នោតយកលំដាប់ លេខរៀងនៃទំព័រចុះផ្សាយក្នុងព្រឹត្តិបត្រ ។ ការចាប់ឆ្នោតនេះ ធ្វើតែមួយលើក រួចនឹងអនុវត្តតាមរបៀបបង្វិលជុំ ។

**២- ការបែងចែក និងផ្សព្វផ្សាយ**

២.១ គណបក្សនយោបាយ ត្រូវចាត់តំណាងរបស់ខ្លួនមកទទួល យកព្រឹត្តិបត្រគោលនយោបាយរបស់គណបក្ស នៅ គ.ជ.ប រៀងរាល់លេខចេញផ្សាយ ។

២.២ គ.ជ.ប ធ្វើការបែងចែក និងផ្សព្វផ្សាយដល់ស្ថាប័ន នីតិបញ្ញត្តិ ក្រុមប្រឹក្សាឃុំ សង្កាត់ ស្ថាប័នសង្កេតការណ៍បោះឆ្នោត ស្ថានទូត អ្នកសារព័ត៌មាន និងនៅតាមតួបលក់កាសែត សាធារណៈដោយឥតគិតថ្លៃ ។

**៣- គោលការណ៍ច្បាប់**

- ៣.១ ខ្លឹមសារអត្ថបទរបស់គណបក្សនយោបាយ ត្រូវគោរព គោលការណ៍ច្បាប់ស្តីពី ការបោះឆ្នោតជ្រើសតាំងតំណាង រាស្ត្រ ជំពូកទី៧ និងបទបញ្ជា និងនីតិវិធី ជំពូកទី៧។
- ៣.២ ក្នុងករណី គ.ជ.ប ពិនិត្យឃើញខ្លឹមសារនៃអត្ថបទយោ សនាប្រាសចាកពីគោលការណ៍ច្បាប់ គ.ជ.ប មានសិទ្ធិ សុំឱ្យធ្វើការកែតម្រូវមុននឹងបោះពុម្ពផ្សាយ ។
- ៣.៣ ក្នុងករណី គណបក្សនយោបាយមិនអនុវត្តតាមការស្នើសុំ ឱ្យកែតម្រូវ គ.ជ.ប មិនចុះផ្សាយនូវអត្ថបទយោសនា នោះឡើយ ។ គ.ជ.ប មានសិទ្ធិយកខ្លឹមសារអត្ថបទណា មួយក្នុងចំណោមអត្ថបទទាំង ៥លេខ នោះមកចុះផ្សាយ ជំនួសវិញ។
- ៣.៤ គ.ជ.ប មិនទទួលខុសត្រូវចំពោះគណបក្សនយោបាយ ដែលមិនគោរពតាម ចំណុច ១.៥ ខាងលើ ។



**ឧបសម្ព័ន្ធ ១**

**គោលការណ៍ សម្រាប់ស្ថានីយវិទ្យុ និងទូរទស្សន៍ឯកជន ក្នុងការ លក់ម៉ោង ឬជួលម៉ោងចាក់ផ្សាយ ឱ្យគណបក្សនយោបាយ ដើម្បីធ្វើការចាក់ផ្សាយអំពីកម្មវិធីគោលនយោបាយ ក្នុងពេលយោសនាបោះឆ្នោត**

- អនុលោមតាមច្បាប់ស្តីពីការបោះឆ្នោតជ្រើសតាំងតំណាងរាស្ត្រ និងច្បាប់ស្តីពីវិសោធនកម្ម នៃច្បាប់នេះ ។
- អនុលោមតាមបទបញ្ជា និងនីតិវិធីសម្រាប់ការបោះឆ្នោតជ្រើស តាំងតំណាងរាស្ត្រ ជំពូកទី៧ ស្តីពីការយោសនាបោះឆ្នោត ។
- អនុលោមតាមគោលការណ៍សម្រាប់ប្រព័ន្ធផ្សព្វផ្សាយព័ត៌មាន ។
- ដើម្បីធានាឱ្យដំណើរការបោះឆ្នោតជ្រើសតាំងតំណាងរាស្ត្រ នីតិកាលទី៥ ប្រព្រឹត្តទៅដោយសេរី ត្រឹមត្រូវ និងយុត្តិធម៌ ស្រប តាមច្បាប់ស្តីពីការបោះឆ្នោតជ្រើសតាំងតំណាងរាស្ត្រ ។
- ដើម្បីធានាឱ្យមានការប្រើប្រាស់ប្រព័ន្ធផ្សព្វផ្សាយព័ត៌មានស្របតាម គោលការណ៍ស្មើភាព។

គណៈកម្មាធិការជាតិរៀបចំការបោះឆ្នោត បានដាក់ចេញនូវគោល ការណ៍សម្រាប់ស្ថានីយវិទ្យុ និងទូរទស្សន៍ឯកជន ដែលមានបំណងលក់ម៉ោង ឬជួលម៉ោងផ្សាយទៅឱ្យគណបក្សនយោបាយ ដែលបានចុះបញ្ជីគណបក្ស

នយោបាយឈរឈ្មោះបោះឆ្នោត និងបញ្ជីបេក្ខជនជាផ្លូវការ ត្រូវអនុវត្តដូច ខាងក្រោម ។

**១- សេចក្តីប្រកាសជាសាធារណៈ**

- ១.១ ការយោសនាបោះឆ្នោតជ្រើសតាំងតំណាងរាស្ត្រ នីតិកាលទី៥ មានរយៈពេលសាមសិប (៣០)ថ្ងៃ ដែលប្រព្រឹត្តទៅពីថ្ងៃទី២៧ ខែមិថុនា ដល់ថ្ងៃទី២៦ ខែកក្កដា ឆ្នាំ២០១៣។ ស្ថានីយវិទ្យុ និង ទូរទស្សន៍ឯកជន ដែលមានបំណងលក់ម៉ោង ឬជួលម៉ោងផ្សាយ ត្រូវប្រកាសជាសាធារណៈ អំពីចំនួនម៉ោងដែលខ្លួនមានសម្រាប់ លក់ ឬជួលក្នុងរយៈពេល សាមសិប (៣០)ថ្ងៃនេះ ។
- ១.២ អ្នកគ្រប់គ្រងស្ថានីយវិទ្យុ និងទូរទស្សន៍ឯកជន ត្រូវប្រកាសផ្សព្វ ផ្សាយជាសាធារណៈ អំពីតម្លៃសមស្របដែលលក់ម៉ោង ឬជួល ម៉ោង ។
- ១.៣ អ្នកគ្រប់គ្រងស្ថានីយវិទ្យុ និងទូរទស្សន៍ឯកជន ត្រូវជូនដំណឹង អំពីការលក់ម៉ោង ឬជួលម៉ោងផ្សាយនេះ មកគណៈកម្មាធិការ ជាតិរៀបចំការបោះឆ្នោត និងជូនដំណឹង ទៅគ្រប់គណបក្ស នយោបាយទាំងអស់ ដែលបានចូលរួមក្នុងការបោះឆ្នោតជ្រើស តាំងតំណាងរាស្ត្រ នីតិកាលទី៥ ។
- ១.៤ ការជូនដំណឹង ត្រូវធ្វើឡើងឱ្យបាន ដប់ប្រាំ (១៥)ថ្ងៃ យ៉ាងតិច មុនថ្ងៃយោសនាបោះឆ្នោត ។

**២- វិធីលក់ម៉ោង ឬជួលម៉ោងឱ្យគណបក្សនយោបាយ**

- ២.១ ការលក់ម៉ោង ឬជួលម៉ោងផ្សាយឱ្យគណបក្សនយោបាយធ្វើ ការផ្សព្វផ្សាយអំពីគោលនយោបាយរបស់គណបក្សនយោបាយ ត្រូវផ្អែកទៅតាមគោលការណ៍ស្មើភាព តម្លៃស្មើគ្នា និងតាម លំដាប់មុនក្រោយ ។
- ២.២ ដើម្បីធានានូវភាពស្មើគ្នា អ្នកគ្រប់គ្រងស្ថានីយត្រូវយកចំនួនម៉ោង សរុបដែលលក់ ឬជួល ចែកជាមួយនឹងចំនួនគណបក្សនយោ បាយ ដែលបានចុះបញ្ជីគណបក្សនយោបាយឈរឈ្មោះបោះ ឆ្នោត និងបញ្ជីបេក្ខជនជាផ្លូវការ រួចលក់តែចំណែកម៉ោងដែល គណបក្សនយោបាយនីមួយៗទទួលបាន ។
- ២.៣ ប្រសិនបើមានតែគណបក្សនយោបាយមួយចំនួន ក្នុងចំណោម គណបក្សនយោបាយឈរឈ្មោះបោះឆ្នោតទាំងអស់ បានទិញ ម៉ោងផ្សាយ ឬជួលម៉ោងផ្សាយ អ្នកគ្រប់គ្រងស្ថានីយ អាចលក់ ម៉ោង ឬជួលម៉ោងដែលនៅសល់នោះ បន្ថែមទៅឱ្យគណបក្ស នយោបាយ ដែលមានលទ្ធភាពទិញ ឬជួលបន្ថែមទៅទៀតបាន ។
- ២.៤ ការលក់ម៉ោងផ្សាយ ឬជួលម៉ោងផ្សាយបន្ថែម អាចធ្វើទៅបាន យ៉ាងច្រើន ចំនួន បី (៣)ដង នៃចំណែករបស់ខ្លួន ដូចមានចែងនៅ ក្នុងចំណុច ២.២ ខាងលើ ។
- ២.៥ ការលក់ម៉ោងផ្សាយ ឬជួលម៉ោងផ្សាយឱ្យគណបក្សនយោបាយ មិនត្រូវបានអនុញ្ញាតឱ្យអ្នកគ្រប់គ្រងស្ថានីយវិទ្យុ និងទូរទស្សន៍

លក់ម៉ោង ឬជួលម៉ោងផ្តាច់មុខឱ្យគណបក្សនយោបាយណាមួយ ឡើយ ។

**៣- សិទ្ធិ និងការទទួលខុសត្រូវ**

៣.១ អ្នកគ្រប់គ្រងស្ថានីយវិទ្យុ និងទូរទស្សន៍ឯកជន ពុំទទួលខុសត្រូវ ចំពោះខ្លឹមសារយោសនារបស់គណបក្សនយោបាយឡើយ ។

៣.២ គណបក្សនយោបាយដែលទិញម៉ោង ឬជួលម៉ោងផ្សព្វផ្សាយពី គោលនយោបាយ ត្រូវទទួលខុសត្រូវចំពោះខ្លឹមសារនៃការយោ សនារបស់ខ្លួន ។

៣.៣ អ្នកគ្រប់គ្រងស្ថានីយវិទ្យុ និងទូរទស្សន៍ឯកជន និងគណបក្ស នយោបាយ ត្រូវគោរព បទបញ្ជា និងនីតិវិធីរបស់ គ.ជ.ប គោល ការណ៍សម្រាប់ប្រព័ន្ធផ្សព្វផ្សាយព័ត៌មាន និងគោលការណ៍ សម្រាប់ស្ថានីយវិទ្យុ និងទូរទស្សន៍ឯកជន ក្នុងការលក់ម៉ោង ឬ ជួលម៉ោងផ្សាយនេះ ។

៣.៤ ក្នុងករណី គ.ជ.ប រកឃើញថា ខ្លឹមសារអត្ថបទនៃការយោសនា របស់គណបក្សនយោបាយ រំលោភលើបទបញ្ជា និងនីតិវិធី របស់ គ.ជ.ប គ.ជ.ប មានសិទ្ធិស្នើឱ្យគណបក្សនយោបាយធ្វើការកែ តម្រូវ ។ ប្រសិនបើគណបក្សនយោបាយនៅតែមិនព្រមកែតម្រូវ គ.ជ.ប មានសិទ្ធិដកហូត ឬបញ្ឈប់លែងឱ្យស្ថានីយវិទ្យុ និង ទូរទស្សន៍ ធ្វើការផ្សព្វផ្សាយនូវខ្លឹមសារអត្ថបទយោសនានោះទាំង ស្រុង ។

៣.៥ គ្រប់ស្ថានីយវិទ្យុ និងទូរទស្សន៍ទាំងអស់ត្រូវបញ្ឈប់ការផ្សព្វផ្សាយ ទាំងស្រុងនូវព័ត៌មាន ឬ/និងការយោសនា ដែលពាក់ព័ន្ធដល់ គណបក្សនយោបាយណាមួយ ក្នុងរយៈពេលម្ភៃបួន (២៤)ម៉ោង មុនថ្ងៃបោះឆ្នោត និងថ្ងៃបោះឆ្នោត ។ ក្នុងករណីប្រព្រឹត្តល្មើស នឹងត្រូវទទួលពិន័យ តាមច្បាប់ស្តីពីការបោះឆ្នោតជ្រើសតាំង តំណាងរាស្ត្រ ។



# ឧបសម្ព័ន្ធ ច

## គោលការណ៍ សម្រាប់អង្គការមិនមែនរដ្ឋាភិបាល និងប្រព័ន្ធ

### ផ្សព្វផ្សាយព័ត៌មាន ស្តីពីការរៀបចំកម្មវិធីសំនួរចម្លើយ

### ឬពិភាក្សា អំពីគោលនយោបាយរបស់គណបក្សនយោបាយ

#### ក្នុងពេលយោសនាបោះឆ្នោត



- អនុលោមតាមច្បាប់ ស្តីពីការបោះឆ្នោតជ្រើសតាំងតំណាងរាស្ត្រ និងច្បាប់ស្តីពីវិសោធនកម្មនៃច្បាប់នេះ ។
- អនុលោមតាមបទបញ្ជា និងនីតិវិធីសម្រាប់ការបោះឆ្នោតជ្រើសតាំងតំណាងរាស្ត្រ ជំពូកទី៧ ស្តីពីការយោសនាបោះឆ្នោត ។
- អនុលោមតាមគោលការណ៍សម្រាប់ប្រព័ន្ធផ្សព្វផ្សាយព័ត៌មាន ។
- ដើម្បីធានាឱ្យដំណើរការបោះឆ្នោតជ្រើសតាំងតំណាងរាស្ត្រ នីតិកាលទី៥ ប្រព្រឹត្តទៅដោយសេរី ត្រឹមត្រូវ និងយុត្តិធម៌ ស្របតាមច្បាប់ស្តីពីការបោះឆ្នោតជ្រើសតាំងតំណាងរាស្ត្រ ។
- ដើម្បីធានាឱ្យមានការប្រើប្រាស់ប្រព័ន្ធផ្សព្វផ្សាយព័ត៌មាន ស្របតាមគោលការណ៍ស្មើភាព។

គណៈកម្មាធិការជាតិរៀបចំការបោះឆ្នោត ចេញគោលការណ៍សម្រាប់អង្គការមិនមែនរដ្ឋាភិបាលជាតិ អន្តរជាតិ និងប្រព័ន្ធផ្សព្វផ្សាយព័ត៌មាននានា (ឬអ្នកគ្រប់គ្រងកម្មវិធី) ដែលមានបំណងរៀបចំកម្មវិធីសំនួរចម្លើយ ឬពិភាក្សា អំពីគោលនយោបាយគណបក្ស ដើម្បីផ្សព្វផ្សាយក្នុងពេលយោសនាបោះ

ឆ្នោតជ្រើសតាំងតំណាងរាស្ត្រ នីតិកាលទី៥ ឆ្នាំ២០១៣ ត្រូវអនុវត្តតាមគោលការណ៍ដូចខាងក្រោម ។

#### ១- កិច្ចសហការជាមួយ គ.ជ.ប

##### ១.១ ការពិគ្រោះយោបល់

អង្គការមិនមែនរដ្ឋាភិបាលជាតិ អន្តរជាតិ និងប្រព័ន្ធផ្សព្វផ្សាយព័ត៌មាននានា ដែលមានបំណងរៀបចំកម្មវិធីសំនួរចម្លើយ ឬពិភាក្សា អាចពិគ្រោះយោបល់ជាមួយ គណៈកម្មការសម្របសម្រួលកម្មវិធីស្មើភាពរបស់ គ.ជ.ប មុននឹងចាប់ផ្តើមធ្វើកម្មវិធីលើបញ្ហាមួយចំនួនដូចជា ៖

- លក្ខណៈបច្ចេកទេសដែលត្រូវរៀបចំកម្មវិធី ។
- ប្រធានបទ ឬសំនួរ ដែលត្រូវដាក់ជូនគណបក្សនយោបាយដើម្បីចូលរួមក្នុងកម្មវិធី ។
- ការសម្របសម្រួលទីតាំងរៀបចំកម្មវិធី និងការការពារសន្តិសុខសុវត្ថិភាព ។

##### ១.២ ការទទួលខុសត្រូវ

- អ្នកគ្រប់គ្រងកម្មវិធី ត្រូវទទួលខុសត្រូវលើខ្លឹមសារផ្សព្វផ្សាយគោលនយោបាយគណបក្ស ដែលបានផ្សព្វផ្សាយ ។
- រាល់ការចំណាយទាំងអស់ ជាបន្ទុករបស់អ្នកគ្រប់គ្រងកម្មវិធី។

**២- កិច្ចដំណើរការកម្មវិធី**

កម្មវិធីសំនួរចម្លើយ ឬពិភាក្សា ត្រូវធ្វើឡើងជាមួយគណបក្សនយោបាយដែលបានទទួលការយល់ព្រមជាផ្លូវការដោយ គ.ជ.ប នូវការចុះបញ្ជីគណបក្សនយោបាយឈរឈ្មោះបោះឆ្នោត និងបញ្ជីបេក្ខជនឈរឈ្មោះ ។ ដើម្បីឱ្យដំណើរការកម្មវិធីសំនួរចម្លើយ ឬពិភាក្សានេះ ប្រព្រឹត្តទៅតាមគោលការណ៍ស្មើភាពសម្រាប់គណបក្សនយោបាយ អ្នកគ្រប់គ្រងកម្មវិធីត្រូវអនុវត្តតាមគោលការណ៍ដូចខាងក្រោម ។

**២.១ ការត្រៀមរៀបចំមុនកម្មវិធីចាប់ដំណើរការ**

២.១.១ អ្នកគ្រប់គ្រងកម្មវិធី ត្រូវធ្វើលិខិតជាលាយលក្ខណ៍អក្សរអញ្ជើញគណបក្សនយោបាយទាំងអស់ ដែលបានទទួលការយល់ព្រមជាផ្លូវការដោយ គ.ជ.ប នូវការចុះបញ្ជីគណបក្សនយោបាយឈរឈ្មោះបោះឆ្នោត និងបញ្ជីបេក្ខជនឈរឈ្មោះ ដើម្បីឱ្យចាត់តាំងតំណាងរបស់ខ្លួនចូលរួមក្នុងកម្មវិធីសំនួរចម្លើយ ឬពិភាក្សា ។

២.១.២ កំរិតនៃការរៀបចំនៅថ្នាក់រាជធានី ខេត្ត ឬនៅថ្នាក់ជាតិ ការធ្វើលិខិតអញ្ជើញនេះ ត្រូវអញ្ជើញគ្រប់គណបក្សដែលមានបញ្ជីបេក្ខជនឈរឈ្មោះរបស់ខ្លួន នៅក្នុងរាជធានី ខេត្តនោះ ឬអញ្ជើញគ្រប់គណបក្សនយោបាយទាំងអស់ ដែលមានបញ្ជីបេក្ខជនឈរឈ្មោះរបស់ខ្លួននៅទូទាំង ២៤ រាជធានី ខេត្ត ។

២.១.៣ ក្នុងករណីអ្នកគ្រប់គ្រងកម្មវិធី រៀបចំកម្មវិធីនៅតាមរាជធានី ខេត្តច្រើន ត្រូវយកចិត្តទុកដាក់ធ្វើយ៉ាងណាឱ្យគ្រប់គណបក្សនយោបាយទាំងអស់ ដែលបានទទួលការយល់ព្រមជាផ្លូវការដោយ គ.ជ.ប នូវការចុះបញ្ជីគណបក្សនយោបាយឈរឈ្មោះបោះឆ្នោត និងបញ្ជីបេក្ខជនឈរឈ្មោះបានចូលរួមក្នុងកម្មវិធីនោះ ។

២.១.៤ អ្នកគ្រប់គ្រងកម្មវិធីសំនួរចម្លើយ ឬពិភាក្សា ត្រូវផ្តល់ប្រធានបទ និងសំនួរ ដែលត្រូវចោទសួរក្នុងកម្មវិធី ជូនគណបក្សនយោបាយយ៉ាងតិចប្រាំពីរ (៧) ថ្ងៃ មុនថ្ងៃចាប់ផ្តើមកម្មវិធី ។

២.១.៥ ក្នុងករណីដែលគណបក្សនយោបាយ បានទទួលលិខិតអញ្ជើញហើយ តែគណបក្សនយោបាយនោះពុំបានចាត់តាំងតំណាងរបស់ខ្លួន ឱ្យមកចូលរួមក្នុងកម្មវិធីតាមកាលបរិច្ឆេទកំណត់ មានន័យថាគណបក្សនយោបាយនោះបោះបង់ចោលពេលវេលា និងឱកាសរបស់ខ្លួនហើយកម្មវិធីនេះនឹងត្រូវដំណើរការធម្មតាទៅតាមកាលបរិច្ឆេទកំណត់ ។

**២.២ ទឹកនៃដំណើរការកម្មវិធី និងសមាសភាពចូលរួម**

២.២.១ កម្មវិធីសំនួរចម្លើយ ឬពិភាក្សា អាចធ្វើនៅទីសាធារណៈ ឬទីកន្លែងឯកជន នៅថ្នាក់រាជធានី ខេត្ត ឬថ្នាក់ជាតិ ។

២.២.២ កម្មវិធីសំនួរចម្លើយ ឬពិភាក្សា អាចធ្វើនៅនឹងស្ថានីយ វិទ្យុ ឬទូរទស្សន៍ផ្ទាល់តែម្តង ។

២.២.៣ កម្មវិធីសំនួរចម្លើយ ឬពិភាក្សា អាចអញ្ជើញជាសាធារណៈ ឱ្យប្រជាពលរដ្ឋចូលរួមស្តាប់ និងចោទសំនួរ ដោយផ្ទាល់ ប្រសិនបើអ្នកគ្រប់គ្រងកម្មវិធីចង់ឱ្យមាន។

**២.៣ អ្នកសម្របសម្រួលកម្មវិធី**

អ្នកសម្របសម្រួលកម្មវិធីសំនួរចម្លើយ ឬពិភាក្សា ត្រូវប្រកាន់ជំហរអព្យាក្រឹត យុត្តិធម៌ និងមានសមត្ថភាពក្នុងការគ្រប់គ្រងកិច្ចដំណើរការកម្មវិធីឱ្យបានល្អ និងសុវត្ថិភាព ។

**២.៤ ការផ្សព្វផ្សាយ កម្មវិធីសំនួរចម្លើយ ឬកម្មវិធីពិភាក្សាតាមវិទ្យុ និងទូរទស្សន៍**

កម្មវិធីសំនួរចម្លើយ ឬពិភាក្សា អំពីគោលនយោបាយរបស់គណបក្ស ដែលត្រូវផ្សព្វផ្សាយតាមវិទ្យុ និងទូរទស្សន៍ ត្រូវអនុវត្តដូចខាងក្រោម ៖

២.៤.១ **ការផ្សព្វផ្សាយថ្នាក់រាជធានី ខេត្ត ៖** កម្មវិធីសំនួរចម្លើយ ឬពិភាក្សា ដែលធ្វើនៅតាមរាជធានី ខេត្ត អាចធ្វើការផ្សព្វផ្សាយតាមវិទ្យុ និងទូរទស្សន៍ ដែលមានស្ថានីយនៅក្នុងរង្វង់រាជធានី ខេត្តនោះ ។

២.៤.២ **ការផ្សព្វផ្សាយថ្នាក់ជាតិ ៖** កម្មវិធីសំនួរចម្លើយ ឬពិភាក្សា អាចផ្សព្វផ្សាយតាមវិទ្យុ និងទូរទស្សន៍ នៅថ្នាក់ជាតិបាន លុះត្រាតែមានការចូលរួមគ្រប់គណបក្សនយោបាយទាំងអស់ ដែលបានទទួលការយល់ព្រមជាផ្លូវការ ដោយ គ.ជ.ប នូវការចុះបញ្ជីគណបក្សនយោបាយ ឈរឈ្មោះបោះឆ្នោត និងបញ្ជីបេក្ខជនឈរឈ្មោះ ។

**៣- គោលការណ៍ប្រាប់**

៣.១ អ្នកគ្រប់គ្រងកម្មវិធីសំនួរចម្លើយ ឬពិភាក្សា អាចផ្តល់ម៉ោងដល់គណបក្សនយោបាយក្នុងការឆ្លើយសំនួរ ផ្អែកតាមគោលការណ៍ស្មើភាព លំដាប់មុនក្រោយ ។

៣.២ អ្នកគ្រប់គ្រងកម្មវិធីសំនួរចម្លើយ ឬពិភាក្សាអំពីគោលនយោបាយរបស់គណបក្ស ត្រូវតែអព្យាក្រឹត និងមិនលម្អៀង ។

៣.៣ ការផ្សព្វផ្សាយកម្មវិធីសំនួរចម្លើយ ឬពិភាក្សា អំពីគោលនយោបាយគណបក្ស ពុំតម្រូវឱ្យមានលិខិតយល់ព្រមពី គ.ជ.ប ឡើយ។ ប៉ុន្តែអ្នកគ្រប់គ្រងកម្មវិធីនេះ ត្រូវទទួលខុសត្រូវ ចំពោះមុខច្បាប់ស្តីពីការបោះឆ្នោតជ្រើសតាំងតំណាងរាស្ត្រ ក្នុងករណីមានកំហុសលើដំណើរការនៃការផ្សាយកម្មវិធី ។

៣.៤ កម្មវិធីសំនួរចម្លើយ ឬពិភាក្សា ត្រូវធ្វើការផ្សព្វផ្សាយជាសាធារណៈតែក្នុងអំឡុងពេលនៃការយោសនាបោះឆ្នោតប៉ុណ្ណោះ ។ ការ



យោសនាបោះឆ្នោតជ្រើសតាំងតំណាងរាស្ត្រ នីតិកាលទី៥ ចាប់  
ផ្ដើមពីថ្ងៃទី២៧ ខែមិថុនា ដល់ថ្ងៃទី២៦ ខែកក្កដា ឆ្នាំ២០១៣ ។

៣.៥ អង្គការមិនមែនរដ្ឋាភិបាលជាតិ អន្តរជាតិ និងប្រព័ន្ធផ្សព្វផ្សាយ  
ព័ត៌មាន ឬអ្នកគ្រប់គ្រងកម្មវិធីសំនួរចម្លើយ ឬពិភាក្សា ត្រូវ  
បញ្ឈប់ទាំងស្រុងគ្រប់សកម្មភាពទាំងអស់ ដែលទាក់ទងដល់ការ  
យោសនាបោះឆ្នោត ក្នុងរយៈពេលម្ភៃបួន (២៤)ម៉ោង មុនថ្ងៃ  
បោះឆ្នោត និងថ្ងៃបោះឆ្នោត ។ ក្នុងករណីប្រព្រឹត្តល្មើសនឹងត្រូវ  
ទទួលពិន័យតាមច្បាប់ស្តីពីការបោះឆ្នោតជ្រើសតាំងតំណាង  
រាស្ត្រ ។



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**គណៈកម្មាធិការជាតិរៀបចំការបោះឆ្នោត**

រាជធានីភ្នំពេញ ថ្ងៃទី២០ ខែកុម្ភៈ ឆ្នាំ២០១៣

**ប្រតិទិននៃការបោះឆ្នោតជ្រើសតាំងតំណាងរាស្ត្រ នីតិកាលទី៥ ឆ្នាំ២០១៣**  
**(វិសោធនកម្ម)**

តារាងបញ្ជីការបោះឆ្នោត	កាលបរិច្ឆេទ
ការផ្តល់សុពលភាព និងប្រកាសផ្សាយបញ្ជីបោះឆ្នោតឆ្នាំ២០១២ ដោយ គ.ជ.ប	ថ្ងៃទី៣១ ខែធ្នូ ឆ្នាំ២០១២
ការចុះបញ្ជីគណបក្សនយោបាយឈរឈ្មោះបោះឆ្នោត និងបញ្ជីបេក្ខជន	ថ្ងៃទី២៩ ខែមេសា - ថ្ងៃទី១៣ ខែឧសភា ឆ្នាំ២០១៣
ការផ្តល់ព័ត៌មានអំពីការបដិសេធការសុំចុះបញ្ជីគណបក្សទៅក្រុមប្រឹក្សាធម្មនុញ្ញក្នុងរយៈពេល ៥ថ្ងៃ	ថ្ងៃទី១២ ខែមិថុនា ឆ្នាំ២០១៣ (ថ្ងៃចុងក្រោយ)
ការដោះស្រាយបណ្តឹងដោយក្រុមប្រឹក្សាធម្មនុញ្ញ ក្នុងរយៈពេល ១០ថ្ងៃ	ថ្ងៃទី១២ ខែមិថុនា ឆ្នាំ២០១៣ (ថ្ងៃចុងក្រោយ)
ការផ្តល់ប័ណ្ណព័ត៌មានអ្នកបោះឆ្នោត	ថ្ងៃទី០១ - ២៥ ខែមិថុនា ឆ្នាំ២០១៣
ការបិទផ្សាយបញ្ជីទីតាំងការិយាល័យបោះឆ្នោតនៅ គយ/សប	ថ្ងៃទី២៦ ខែមិថុនា ឆ្នាំ២០១៣
ការបិទផ្សាយបញ្ជីរាយនាមគណបក្សនយោបាយ និងបេក្ខជនឈរឈ្មោះ តាមមណ្ឌល រាជធានី ខេត្ត	ថ្ងៃទី២៦ ខែមិថុនា ឆ្នាំ២០១៣ (ថ្ងៃចុងក្រោយ)
<b>ការយោសនាបោះឆ្នោត</b>	<b>ថ្ងៃទី២៧ ខែមិថុនា - ថ្ងៃទី២៦ ខែកក្កដា ឆ្នាំ២០១៣</b>
ការចុះឈ្មោះតំណាងគណបក្សនយោបាយ	ថ្ងៃទី២៨ ខែមិថុនា - ថ្ងៃទី២៧ ខែកក្កដា ឆ្នាំ២០១៣
ការបិទផ្សាយបញ្ជីបោះឆ្នោត និងបញ្ជីទីតាំង នៅការិយាល័យបោះឆ្នោត និងនៅ គយ/សប	ថ្ងៃទី២៧ ខែកក្កដា ឆ្នាំ២០១៣
ការបោះឆ្នោត ការរាប់សន្លឹកឆ្នោត និងការបិទផ្សាយលទ្ធផលបឋមនៅការិយាល័យបោះឆ្នោត	ថ្ងៃទី២៨ ខែកក្កដា ឆ្នាំ២០១៣
ការផ្តល់ព័ត៌មាន គយ/សប អំពីលទ្ធផលនៃការបោះឆ្នោត ឬភាពមិនប្រក្រតីនៅការិយាល័យបោះឆ្នោត	ថ្ងៃទី២៩ ខែកក្កដា ឆ្នាំ២០១៣ (យ៉ាងយូរត្រឹមម៉ោង ១១:៣០នាទី)
គយ/សប សម្រេចលើបណ្តឹង ត្រួតពិនិត្យ ឬកាត់សេចក្តីលទ្ធផល ធ្វើកំណត់ហេតុ និងបិទផ្សាយកំណត់ហេតុ	ថ្ងៃទី២៩ -៣០ ខែកក្កដា ឆ្នាំ២០១៣
ការផ្តល់ព័ត៌មាន គយ/សប ក្នុងរយៈពេលយ៉ាងយូរ ២ថ្ងៃ បន្ទាប់ពីការសម្រេចរបស់ គយ/សប	ថ្ងៃទី០១ ខែសីហា ឆ្នាំ២០១៣ (ថ្ងៃចុងក្រោយ)
ការដោះស្រាយបណ្តឹងដោយ គយ/សប ក្នុងរយៈពេលយ៉ាងយូរ ៣ថ្ងៃ បន្ទាប់ពីទទួលបានពាក្យបណ្តឹង	ថ្ងៃទី០២ ខែសីហា ឆ្នាំ២០១៣ (ថ្ងៃចុងក្រោយ)
ការផ្តល់ព័ត៌មាន គ.ជ.ប ក្នុងរយៈពេលយ៉ាងយូរ ២ថ្ងៃ បន្ទាប់ពីការសម្រេចរបស់ គយ/សប	ថ្ងៃទី០២ ខែសីហា ឆ្នាំ២០១៣ (ថ្ងៃចុងក្រោយ)
ការដោះស្រាយបណ្តឹងដោយ គ.ជ.ប ក្នុងរយៈពេលយ៉ាងយូរ ៣ថ្ងៃ បន្ទាប់ពីទទួលបានពាក្យបណ្តឹង	ថ្ងៃទី០៣ ខែសីហា ឆ្នាំ២០១៣ (ថ្ងៃចុងក្រោយ)
ការប្រកាសលទ្ធផលបណ្តោះអាសន្នដោយ គ.ជ.ប ( ករណីគ្មានការបោះឆ្នោតសាជាថ្មី )	ថ្ងៃទី០៣ ខែសីហា ឆ្នាំ២០១៣
ការផ្តល់ព័ត៌មាន គ.ជ.ប ឬក្រុមប្រឹក្សាធម្មនុញ្ញអំពីលទ្ធផលបណ្តោះអាសន្នក្នុងរយៈពេលយ៉ាងយូរ ៧ម៉ោង	ថ្ងៃទី០៣ ខែសីហា ឆ្នាំ២០១៣ (ថ្ងៃចុងក្រោយ)
ការដោះស្រាយបណ្តឹងដោយ គ.ជ.ប ក្នុងរយៈពេលយ៉ាងយូរ ៥ម៉ោង បន្ទាប់ពីទទួលបានពាក្យបណ្តឹង	ថ្ងៃទី០៤ ខែសីហា ឆ្នាំ២០១៣ (ថ្ងៃចុងក្រោយ)
ការផ្តល់ព័ត៌មានក្រុមប្រឹក្សាធម្មនុញ្ញក្នុងរយៈពេលយ៉ាងយូរ ៧ម៉ោង បន្ទាប់ពីការបដិសេធរបស់ គ.ជ.ប	ថ្ងៃទី០៤ ខែសីហា ឆ្នាំ២០១៣ (ថ្ងៃចុងក្រោយ)
ការដោះស្រាយបណ្តឹងដោយក្រុមប្រឹក្សាធម្មនុញ្ញក្នុងរយៈពេលយ៉ាងយូរ ២០ថ្ងៃ បន្ទាប់ពីទទួលបានពាក្យបណ្តឹង	ថ្ងៃទី០៥ ខែកញ្ញា ឆ្នាំ២០១៣ (ថ្ងៃចុងក្រោយ)
ការបោះឆ្នោតសាជាថ្មី ( ប្រសិនបើមាន )	ថ្ងៃទី០៥ ខែកញ្ញា ឆ្នាំ២០១៣ (ថ្ងៃចុងក្រោយ)
ការប្រកាសលទ្ធផលផ្លូវការ ការបែងចែកអាសនៈ និងការកំណត់បេក្ខជនជាប់ឆ្នោត ( តាមករណីគ្មាន ឬមានបណ្តឹង និងករណីគ្មានការបោះឆ្នោតសាជាថ្មី )	ថ្ងៃទី០៥ ខែសីហា - ថ្ងៃទី០៨ ខែកញ្ញា ឆ្នាំ២០១៣